

د استاد الفت فن او فکر

زه خپله هېڅکله هم ددې دعوې نشم کولی چې د استاد الفت په ژوند او فن به داسې څه وليکلی شم چې د دې وړ وي، چې د هغه د فن او هنر، ژوند او مبارزې داسې اړخونه وځلولي شي چې هغه يې د فن په هنداره کې نه وي پړيدلي.

اصلاً د شاعر فن يوه داسې روښانه او ځلانده هنداره ده چې د شاعر طرز تفکر، ژوند، احساس او جذبات د خلکو مخې ته ږدي بيا به نو داسې څه پاتې وي چې زما غوندې يوه مات او ګوډ قلم ته پرې د ليکلو ضرورت وليدل شي او ماته خو لا خپله بې علمي او نا تواني هم ښه معلومه ده چې زما په وړاندې يې څومره ديوالونه درولي دي، خو بيا هم ځان لدې سعادت څخه نشم بې برخې کولی، زه پوهېږم داسې ورځې او وختونه کله کله د سړي مخې ته ورځي. حالات هميشه په دغه لورې د تلو وخت نشي پيدا کولی او دا ټول شرائط د لږ وخت لپاره لاس ته راتلی شي.

د يوه ليکوال خبره ده: ”دا زموږ د قام بد قسمتي ده چې مونږ عمر له خپل مړي ژوندی کوو او خپل ژوندی وژنو.“ خو کاشکې خبره داسې وای. دا رښتيا ده چې مونږ خپل ژوندي وژلي او وژنو يې خو مړی مو ډېر لږ څه چې بېخي لږ ژوندی ساتلی دی په مونږ کې چې څوک مړ شي نو هغه پر شوی، دا بيا د پېړيو او نصیبونو خبره ده چې کله نا کله په چا د ژوند ورمه لگيدلې ده. د مړګ او ژوند دا کيسه زموږ د ظاهر بينو سترګو تر مخ روانه ده کنه نو حقيقي مړګ او ژوند دا موجوده ښه نلري کومه چې زه او ته يې په تعبير پسې لگيدلی يو.

دا چې په يوه دوو مقالو څنګه مونږ يو مړي ژوندی ساتلی شو هسې ځان خوشا لوو- ګڼې حقيقت دا دی چې موږ له مړو او ژونديو دواړو سره جفا کړيده.

اوس که به مونږ کې چې دا جذبه پيدا شي چې په مړګ هم د چا قدر را معلوم شي او محروميت مو د نعمت پر اړخېست پوه کړی شي هم لويه خبره ده.

په مونږ خو له بده بخته داسې کانه شوی چې ژوندي مو وژلي او مړه مو پړه کړيدي.

او بيا نن سبا- توبه نن خو د مړګونو بلا ګډه ده هر څه په مخه اخلي او په لمن کې يې نغاړي- ژوندي وژني او په مړو د پرې خاورې انباروي.

د ژوند او مړګ په دغه کشمکش کې زما ملګرو د دغه مسلط دود او پولو د ماتولو تکل کړی- دوی غواړي ټول ژوندي پاتې شي او د مړي عنوان له منځ ووځي. په چا د مړه نوم پورې نشي هېر او پر ونه ګڼل شي د غرضونو، سياستونو او خود خواهيو له منګولو وژغورل شي. د شو او بدو، مړګ او ژوند، حقير او محترم له ویش او سخاوت څخه د اقتدار لاس لنډ کړی شي. دا نیک په ځای او ضروري کار دی خو حوصله ډېره غواړي او د پرله پسې خوارۍ غوښتنه کوي.

د جهاد په تېرو دوولسو کلونو کې که زموږ مجاهد او قهرمان ولس د خپلو سرونو په بيه د خپلو وياړونو او قهرمانيو څلی و درول او نوی افتخارات او شخصيتونه يې جوړ کړل خو ورسره سياسي لو بو د تېرو وياړونو او شخصيتونو سره د جفاکاني هم راواخيستې او د پرون هر څه يې نه دا چې تر ډېره هېر کړل بلکې وخت په وخت يې وغندل هم.

اوس چې دوستان د خپل ولس د يوې درنې هستی يوې جاودانې او عملي هستۍ او يوې وياړ منې او تاريخي څېرې ياد تازه کوي او د ادبي او عملي خدمتونو د لمانځنې باب يې پرانيزي دا يو نوی قدم دی، يو نوی فصل دی او يو داسې اقدام دی چې د بيدارو ولسونو له پاره ضروري او حياتي ګڼل کېږي. او داسې اقدام چې لا مخکې په کار و.

خو غوره او ښه کار هر وخت ښه او غوره دی اوس هم که زموږ سد سر ته راشي دا به زموږ لويه نيکمرغي وي. اوس هم که موږ متوجه شو لا وخت شته چې موږ خپل رنګ وساتلی شو او د نورو په رنګ کېنې له رنګيدلو په امن شو. د قلم درنې مجلې پټېلې ده چې د مرحوم استاد الفت د وفات کليزه ولمانځي چې په رښتيا هم يو ډېر بختور او ارځښتناک اقدام دی او يو تاريخي او ملي مسؤليت.

په تېره په داسې سختو شرايطو او ترخو حالاتو کېنې چې زموږ مجاهد ولس د يوه سخت ازموينست په ډگر ولاړ دی او د بهرنيو ځواکونو او توطئو او د دوستۍ په جامه کېنې د دښمنيو له سختو سيليو او توپانونو سره مخامخ دی د هيواد دملي، علمي، تاريخي او ادبي شخصيتونو د افکارو، خيالاتو او فنپارو راسپړنه هغه پيغام دی چې استاد الفت پخپل ژوند د هغې داسې يادونه کړي:

اوس يې که څوک نه لولي عالم په خوب ويده دی ټول
دا د سبا ورځې وينس ځلمو ته پيغامونه دي

زموږ د گران هيواد د ادبياتو معاصر تاريخ د همدغسې يوې ځلانده څېرې او لوړ شخصيت د فکر او فن په ډيوو روښانه او ورننگن دی چې د ژوند او فن تر منځ يې اعتدال ډېر ښه او جوت ساتلی او د ژوند او فن د يوه ښايسته کډون پيلامه يې کړيده.

هوا

استاد الفت شاعر و خو مجتهد شاعر، داسې شاعر چې د ادبي اجتهاد پر معراج يې پل ايښی او يو ځانگړی مکتب او سبک يې ايجاد کړی- د رحمان با با خبره:

چې دا نور شاعران کاندي هغه نه کا
رحمان کړی نوی نوی اجتهاد دی

د استاد شاعري د زمان او مکان له قیده آزاده ده- د وخت شاعری نده د وختونو ده- د زمانې شاعري نده د زمانو شاعري ده.

د استاد الفت شاعري زړښت نلري څو چې دنيا ودانه ده د استاد شاعري به د خلکو په زړونو او ذهنونو خپله پادشاهي چلوي، داسې چې دتل لپاره به د ده نوم زموږ د شعر او ادب په نړۍ خپور وي.

د استاد شعرونه يواځې د پرون شاعري نده د نن شاعري ده او د سبا شاعري چې هر وخت د وښتابه پيغام وړاندې کوي د حرکت الهام او د حق په لور د قيام قوام داسې شاعري چې د يوه نوی دور اعلان کوي او د زور رنګ او نوی طرز يو ښکلی امتزاج گڼلی شي.

د استاد شعرونه او ليکنې غوره- خيالونه لوړ او فکرونه ژور دي. د ده نظريات شخصي او ذاتي ندي اجتماعي دي- د ده سوچ، تصورات د ده ليکنې او احساسات له خپل ولس او خلکو سره په ژور او نه شلېدونکو تارونو تړل شوی چې هېڅکله هم نشي سره بيلېدی.

استاد په پښتو ادب کېنې د يوه رغنده او انقلابي غورځنگ بنسټ ايښی او د انقلابي ادب روښانه ډېوې يې بلې کړيدي. د استاد په شعرونو کېنې د پيغام او الهام جهت ښه جوت دی د ده شعر مبارز شعر دی- د ټولنيزو نا خوالو- نا برابريو او نيکړتياوو سره لاس او گريوان شعر دی- له بې عدالتيو سره په جگړه بوخت شعر دی او د حق په لار کېنې د پاڅون د شعور او احساس بيدارونکی او پاروونکی شعر دی.

استاد پخپله شاعری او شعري سفر کېنې د خپلې ورکې په لټون پسې دی، دی د موسی په لټه کېنې دی چې د وخت د مغرور فرعونيت گريوان ته لاس واچوي او شکست ورکړي.

دی پخپل ځیر او تیز بین نظر کوه طور لیدلی شي خو دغه طور ته د وخت په کړلېچونو کېنې د موسی' لتون جاري ساتي.

استاد چې خپل خواږه هیواد ته پخپل ژور او رسا نظر وگوري او د سپین غره دنگې څوکې د خپل لوړ خیال په پردو کېنې واړوي نو دا ورته د طور غر ښکاره شي د حقیقتونو او حقایقو د تجلا طور – هغه طور چې د موسی' د راتلو لار څاري.

د دغه آسمان څکو څوکو ځلا دده په نظر کېنې هماغسې ځلکونه وکړي او دلته دغه طور ته د موسی' په ارمان د زړه د درد دا ټول ترجماني کوي.

کوه طور غوندې ځلېږي خوافسوس چې موسی' نشته
چې الهام ورځنې واخلي هغه لوی رهنما نشته

په رښتیا هم که د طور دغو غرونو موسی' د رلودلای چې د لار ښوونې او حرکت پیغام یې خپور کړی وای او د دغه ولس د یون قافله د چا موسی' په مشرۍ روانه شوي وای نو د وخت د فرعونیت ټول مظاهر به لا د وخته له منځه تللی وو.

د استاد په شعرونو کېنې د یو اصلاحي انتقاد سرشار روح په څپو دی چې د اجتماعي نا کراریو او نا برابریو خلاف د احتجاج روح پاروي- د حق او عدالت په لار کېنې د مبارزې احساس توپاني کوي او د وېستابه او حرکت هنکامه توده او څپانده ساتي، داسې څپانده چې د څپو شور او زوږیې په زرونو او فکرونو کېنې د یوه خوځښت او انقلاب لوری په گوتو کوي.

د استاد شاعري د وختونو او زمانو له پیغامونو او الهامونو څخه څپانده ده ځکه خو د ده شعرونه داسې ښکاري چې همدا نن او همدا اوس اوس د خپلې ټولنې د روانو کړاوونو په لیدلو یې له دردمند زړه څخه دا چېغه را پورته شوی- لکه چې په دغه غمو نوکښې له مور سره څنګ په څنګ روان دی له همدې ځایه ویلی شو استاد د پرون په هنداره کېنې نن ښه جوت لیدلی او د سبا له پټ مخ څخه یې پرده پورته کړیده.

وگورئ څه ښه وائي:

چه بې قیده بې جلبه زوردهرچالاس ته ورشي	عقل ئې کوچ وکړي له سره رحم ئې زړه نه رابهرشي
مجاهد د آزادۍ چه اقتدار ته ورسېږي	بیاهاغه سړی گوره ازادۍ ته لوی خطر شي
د قدرت هضمول گران دی دادر سړی کار نه دی	خیال یې بل فکر ئې بل شي چه ئې لاس په نور وېر شي
تحمل د انتقاد خوضعیفان نشي کولی	ډیر قوي سړی په کاردی چه د اېټی ورپه سر شي

.....

چې اصلي څېره د چا ښئي هر چا ته
اقتدار دی اقتدار دی اقتدار

د شوری تر عنوان لاندې شعر یې د نن له وضعې سره څومره جوخت اړخ لکوي او د مشورتې او موجوده شوراگانو او دې ته ورته حالاتو او جرگو پېشکويې کوي دلته سړي ته په ډاگه کيږي چې استاد د پرون په آئینه کېنې نن څومره روښانه لیدلی:

نه پوهېږم چېرته به داسې شوری وي چه دېرېرې واک اختیاري دملای وي
 کله اورکله اوبه وي کله هيڅ نه گاه دوسپنونينې گاهې حلوای وي
 څه چه نن کاندي تصویب سبائي ردکړي په هرآن کښې په غضب هرآن پخلاوي
 تصميم نيسي ماتولوته هرگوره ماتول دخپل تصویب بې مشغولاوي
 یووخت سپینه ریاورخ توره شپه کاندي بله ورځ ورته تورتم سپینه رها وي

د استاد فن د افکارو او تخیل په پرورښت کښې د یوه پوهنتون هومره کار کولی شي د ده فن له نویو نویو نکاتو ډک دی او د ژوند له ډیرو عمیقو اسرارو څخه یې خبرې کړي، سړی دا گڼي چې دوی به حتماً د لیکنې پر وخت ډېر نازک او واړه دقایق لیدلی وي د دوی په فن کښې جمال- برهان- انتقاد- احساس او درد په زړونو او فکرونو بې تاجه پادشاهي کوي او د ټولنیز سمون په لور د یوه اصیل حرکت او دعوت مخه پرانستی ساتي:

راځئ! چې حق دانسان اداکړو نه یې غلام کړونه یې آغاکړو
 نه یې گداکړوبل ته محتاج نه یې راجاکړوچې اخلي باج
 نه یې ظالم کړواونه مظلوم نه ډیرېې قیده نه ډیرمحکوم

د استاد فن د مطالعې په وخت سړی دا گڼي چې دده دزړه ټول دردونه ارمانونه او غوښتنې په همدغو کرښو کښې راغبرگې شوې داسې چې د ولس او خلکو د زړه غږ او د ژوند نغد تصویرونه ټول په همدغو جملو او کلماتو کښې ورته مخ لوڅوي ځکه خو د استاد فن پخپله د یوه نهضت او غورځنگ هنګامه توده ساتي او د انقلاب ډیوه روښانه:

پس له ډیره دلسردۍ نه تقاضا ده پیدا شوی سرو لمبو ته د لویدلود بتانو ماتولو

د استاد فن د دعوت او مبارزې په لار کښې:

که د فکر ښکارولو یا د حق ویلو ځای وي
 د چا سترگورډولو نه دارنکړم

.....

د ځان ساتلو پوهه عامه ده هر چا سره ده
 هم له انسان هم ځناورو د صحرا سره ده
 د حق ویلو او د ځان قربانولو پوهه
 له اولوالعزمو لویو خلکو د دنیا سره ده

.....

د پلار نيکه په قدم مه ځه حقيقت پسې ځه
هغه دود پرېږده چې حکمونه د قرآن ماتوي
.....

بايد شعر شعور خلاص کړو له قيدونو
ترقي لور ته رهبر شي د فکرونو
د اوهامو خرافاتو بتان مات کړئ
وي منکر د زور او زرد قـدرتونو

استاد د اسلام روح او د اسلامي دعوت د پراختيا او د اسلامي برم او پرتم دا ډول آموزنده يادونه کوي او د اسلامي
دعوت اصلي او سياسي راز بيانوي:

جوړه مدينه کړه له يثرب نه محمد(ص)	ده داسلامي تمدن سـته کيښودله
زړونه ئې قوي کړه په ايمان دايمندارو	ځکه به يوتن لسـوته ماتې ورکوله
جوړئې مسلمان نه دجهان لوی قهرمان کړ	هرځای داسلام جنـده په سرورپيدله
رايې وړه باطن ته رڼايي د معرفت	ننوته زړوته چه بياهيڅ ونه وتله
لوی جهاد شروع شوچه په الله اکبريه	زمکه له هيـتـه لکه پاڼه رپرديدله

استاد د ماضي له يادونې حال ته راځي- د ماضي ياد تازه کوي خو د حال له ستونزو او کمزوريو څخه د خلاصون لار
وښيي:

نن هغه قوت دی کله پاتې مسلمان کښې
هغه روحیه مسلمانانو و بایلله
وينو کښې اوس نه لامبي مسلم شود او بومهی
نه ورکوي سرخو سړسايه يې ومنله
نه کوي جهاد نفل کوي او وظيفې کوي
مفت ثواب ته ملا مسلمانانو وتړله

دی له ظلم او ښکيلاک څخه د اسلامي امت د خلاصون يواځينی لار او د بر لاسی او سر لوری راز جهاد گڼي ځکه خو
ځای په ځای د جهاد او د هغه د روح او مفهوم يادونه کوي او په دغه لار کښې دعوت چلوي او د محمدي رغنده
انقلاب او ژغورنده خوځښت اهداف او لاس ته راوړنې دا ډول تفسیروي:

راغی جهان ته محمد(ص) چې وران جهان جوړکړي
چې جوړوونکی د جهان يعني انسان جوړ کړي
الفتـه ده راوړر جهان لـره کامل سـریتوب
سړی سړی شو په رښتیا د محمد(ص) په عرفان

دی د جهاد په لار کښې پر ناکامي هيڅ گروهمن نه دی او د دغه لارې هره ستونزه، هر کړاو او هره رپړه کاميابي گڼي:

چې جهاد سياسي نه وي مسلکي وي سياسي مراعاتونه لا يعني وي
انحراف چې له مسلک څخه قبول نه کي نا کامي هم ډېره لويه کاميابي وي

څوک خپل فکر ته ملګری لټوي څوک ملګرو ته خپل فکر بدلوي
چې خاوند د عقيدې وي په رښتيا عقیده له چانه نه قربانوي

استاد د راروانو خطرونو او د استعمار له توطئو او ګواښونو نه دا وړ هوشدار ورکوي:
د افغاني وحدت په حال مې زړه رپيري مدام
بله نقشه د سياست په دورنما کېږي وينم
د اتفاق نارې وهي د نفاق اور بلوي
دوستي کېږي پټه دښمني زهر دوا کېږي وينم

دی د ملي وحدت د داعي او منادي په توګه هر ډول تبعيض او امتياز ردوي او محکوموي:
يو غلجی بل درانی دی څوک تاجک دی څوک ازبک
د افغان له کور او کلی خدایه وړک کړې دا توپیر
که تبعيض او امتياز وي هر څو غلی په پرده کېږي
نه پټیږي پرې پوهیږي که اعمی وي که بصیر

بې له تقوا هیڅوک په هیچا بر تري نه لري
دي برابر عرب عجم سپين وي که تور مؤمنان

استاد د مفکر او فیلسوف په حیث ، عشق ، معشوقه ، آزادي ، قرباني ، هنر او ژوند داسې تعبیروي:
محبوبه د هنر من ښکلې معناه ده معشوقه د بوالهوس پا در هوا ده
د چا سترګې ساري ستوری او سپوږمۍ د چا برخه هوسونه خر مستۍ
د الفت محبوب عرض نه دی جوهر دی په نظر کېږي یې چې ښکلې دی هنر دی

لېونی یونس ځنځېر کېږي و تړلی مور په کور کېږي زولنو کېږي و ساتلی
نن په مرګ له زولنو څخه آزاد شو آزادی ته خوشې نه دی رسیدلی

دی مرګ او ژوند ته په دغه ظاهري بڼه نه ګوري دی پخپل ژور نظر د مرګ او ژوند حقیقت دا ډول بیانوي:

ډیر ژوندي دې شي هغه مړي نه ځار چه په مرګ ئې شي ډیر خلک ناقرار
معنوي ژونديې له خضر نه کم نه دی چه په چا انسانیت کړي افتخار

مړهغه دی چه ژوندی په مړه حساب وي نه مري هغه چه ژوندی یې وي یادگار
ډیر ژوندي مړه دي او ډیر مړي ژوندي دي مړه وي هیر ژوندي په یادوي دروزگار
هرافعان ته الفت دومره پوهه غواړي چه د مرگ وژوند تشخیص ته ده په کار

د استاد فن له بې کفایته او مسلط چارپیر چل سره د منطقي، مؤثري او دوامداره مبارزې پیلامه ده چې د یوه مبارز ادبي غورځنګ بڼه لري او له حاکمه فساد سره د مبارزې په ډگر کېنې مخکېن ادبي جنبش کېلی شي:
وینم کورم اورم چې نور څه کوي مور څه کوو
ستا نوکر که یمه مگر کوره کور او کر نه یم

شخصي نظام چا ته ډېر څه ورکوي چا ته خپل حق هم پوره نه ورکوي
کله دچامخ شکلوي په مینه کله بیا کوره څوک په خوله ورکوي

مچ که پاس د چا په سر ځای ولري
که په لوی دسترخوان خوري شکر تری
که د گل په پاڼه ناست وي گلخانه کېنې
بیا هم نشي پرېښودی مردار خوري

او دنن په رڼا کېنې د پرون له کوکل څخه دا غږ پورته کوي:
په ریره د با با اوس ماشومان لوبې کوي خپه یم په مشرانو چې کشران لوبې کوي
په مدحه په ستایلو په بوتونو پاکولو دا خلک نن سبا په والا شان لوبې کوي
چې هر طرف یې بیایي په هماغه طرف درومي په ځینو کاردارانو درباریان لوبې کوي

د وختونو او زمانو په بهیر کېنې خپل تلپاته او انقلابي پیغام او د وخت یو تریخ حقیقت دا ډول بیانوي:

خوله په څوک شي ماتولی د سر سترگې ړندولی
څوک ترلی سترگې نشي د وجدان او د ضمیر
مه غولپړه عالیجاهه که په خوله درته دعا کړي
جوړه نه راځي په زړه کېنې د بډای او د فقیر

ځان د چا غلام کړه که په نورو باداري کوې
سرتیتول زده کړه که کارونه سرکاري کوې
هلته زورورو ته په ګوندې لاس په نامه اوسه
دلته که فرعون غوندې په مورکلانکاري کوي

استاد الفت له وطن سره بې کچه مينه لري، دی ګوري چې هيواد يې له خدای ورکړيو نعمتونو او طبعي زېرمو څخه ډک دی خو وطنوال يې وري دي، دلته دی چې دی خپل خور وطن مخاطبوي او وايي:

که ته زموږ يې اومونږه ستايو ولې بې برخې اوبينوایو
هرڅه په لاس کښې ديوڅوتنو دبدایانو دغلزو رهنو
مونږ په خواريو په زحمتو کې خوصاحبان دي مست په نشو کې
ورته غږېږي تل سرودونه دوی دي اوبڼکلي تل وصالونه
نورڅه نه کاندې بې عیش ونوشه کله بيهوشه کله مدهوشه
که دي ناولي دي نازولي هرڅه چه کاندې خودي ښاغلي
ترڅوبه مونږ ګوري هغه څوتنه چې په دردنځوري دتاوطنه

استاد د مظلوم په دفاع او د بېوزلې په پلوی کښې له هر جابر او مستکبر سره لاس او ګريوان دی دی دخپل انتقاد په توره له هر ډول ټولنيزو نابرابريو او ناخوالو سره په ډغره او مقابله بوخت دی او خپل احتجاج په دا ډول بيانوي:

خپل تور مخ نه ويني خود بين نه دی خپل بد لیدی شي بد بين نه دی
که حق هر څومره وي ظاهر او باهر ورته نه ګوري ظاهر بين نه دی

په وړانګارو چې کارونه جوړوي حقيقت کښې جوړ کارونه وړانوي
یا ټکي یا ډېره زیاته سادګي ده که بتان په بت پرستو وړانوي

وران کار به ودان کښې دلته که اوسېږي ته حق ويل به زیان کښې دلته که اوسېږي ته
ورځې ته به شپه وایي چا که ورته شپه ويل تور به سپین شيان کښې دلته که اوسېږي ته
هېڅوک ملامت ندی وړان که تول کارونه شي خپل قسمت به وړان کښې دلته که اوسېږي ته
تیب خلک به پاس کښې ناست که په جک ځای کښې وي ځمکه به آسمان کښې دلته که اوسېږي ته

یوشان ندي نصیبونه قسمتونه کاتبانو د ازل کړي فرقونه
چا بانکونه دي ډک کړي په ډالرو چا پخپلو خدمتونو تاریخونه

د یو کار عیش او نوش هوسراني وي د بل کار مجاهده وي قرباني وي
خطراتونه هغه کله وېرېږي چې بې برخه د تاریخ قهرماني وي

ته چې هر فکر لوي زه درته دومره وایم که يې وزرونه وکړل پوه شه مېرېان ورکوي
يوپه بل پسې لا څه چې يواوبل سره هم نه ځي پداسې حال کې چې زرونه خپل اطمینان ورکوي
ډېرو خپل پل غلط کړ او په غلطه لارل ملامت ندي خلک که رهبران ورکوي
چې نا مطلوب شي وزير نو سفارت ورکوي ګوره هیواد نه څنګه بد بد کسان ورکوي
چې غریبي ورکه کړي له کور او کلي ځینې د غریبانانو دښمن غریبانان ورکوي

پالېسي يې په رښتياچه پالېسي ده
زیربنادلوړ مقام قدمبوسې ده
مه وایه چه یارانۀ ئې لېاسي ده
خوندوره غوښته ګوره دخسي ده
بېکسي ده هسې نه چه ناکسي ده

چه په ژبه يې څهي هغه يې خوښ وي
داخلي سياست ډېردی راتیت شوی
مینوژوب کېږي چه بازارته لوڅه اوزي
نامردان وائي مردی کېږي مزه نشته
که" الفت " ولاړیوازې په میدان دی

ده وې دټول اولس دپاره بس یوسرښه دی
ده وې له سل سرونه یوسرښکروړښه دی
ده وې زما دسردعاکړی دی بې سرښه دی
ده وې جاهل دی اوجاهل تردې بترښه دی

ماوې هغه دسرسړی دې په ښه نوم یادېږدي
ما وې په یوسرباندې کله ټول کارونه کېږي
ماوې ولس به شي بې سره که سرونه نه وي
ماوې ولس ډیرخواروزاردی څه چاره ده په کار

د اجتماعي ستونزو او نا برابریو خلاف:

خو موټر ته په ختلو غوږي کله سړي کېږي
ځای يې بر مقام يې بر شي شخصیت يې نه لوړېږي

پدې لار کېږي غوايي اوس هم په موټرو کېږي تېرېږي
په سپتانه که هر څومره ترقي د چا نصیب شي

د یوه آسوده ژوند کېږي شرم او عار وي
د بل خوار او ساده ژوند کېږي افتخار وي
فضیلت او تقوی نه وي ډېر ثروت کېږي
ډېر مالدار سړی به ډېر لږ ایماندار وي

ډېر لېوان شته چې په ښه د انسان دي
که مېړی هم آزار نه کړي ظالمان دي

بې تمیزه خداپرو سترګې د جهان دي
حقیقت چې کاندې څوک له پښو لاندې

استاد الفت سترګور او متعهد ادیب ؤ د هغه نظر ډېر لېږې څار کوي هغه ویني چې اغیار يې د ځوان نسل د روزنې او
ښوونې په پلمه د هغوی د بې لارۍ طرحې او نقشې تر لاس لاندې لري- د سر ماغزه يې مینځې او وړان يې جوړوي:

په مدرسه کېږي د اغیارو کله څوک د افغان ځوی نه افغان جوړوي
پردی کلتور پردی لمسونه له سړي حلقه به ګوش د این و آن جوړوي

سر کښې څه نه پرېږدي ماغزه يې مينځي د سروېسته يې په ښه شان جوړوي
مود پرستي دومره غالبه شوه اوس ځان خرڅوي خو چا ته ځان جوړوي
غلط علاج نه بې علاج ښه دی ناجوړه ښه دی که يې وران جوړوي

د استاد د شاعرۍ بنسټيز اصل د ټولنې د نيمکړتياوو د سمون په لور دعوت دی د ظلم، نابرابريو، بې عدالتيو او محروميت پر ضد د خوځښت او پاڅون بلنه ده- د جهاد مفهوم او اصل د خپل شعري سفر دمه ځای گرځولی- دا هغه وخت چې هره ليکنه او شعري يا دخيالي مينې په افسانوي لومو کښې ښکيل ؤ او يا د مدحې- ساتبري او افراطي قوميت په تاو کښې سوځېده خو استاد د ولس او امت د بقا او سر لوري راز جهاد ګاڼه.
د جهاد او غزا تلقين يې کاوه او د جهاد او مبارزې د روح د خپراوي هڅه.
استاد د ابتدا نه پخپل فن کښې د جهاد او غزا مفاهيم او اساسات په ډېر عالي انداز کښې رانغښتي او د مسلمان د عظمت او بر لاسي راز او اساسي فريضه يې ګڼله.
زما په خيال چې استاد د يواځني شاعر او ليکوال دی چې په هغو کرختو شرايطو کښې يې د جهاد نوم -مفهوم- مضمون او روح ته پخپلو ليکنو کښې ځای ورکړی له جهاد څخه يې خبرې کړي د جهاد او شهادت روح يې خپور کړی د مبارزې او مقاومت درس يې ورکړی. ده توره د اسلام د عظمت او اسلامي عدالت او نظام د قيام يواځيني وسيله ګڼلې او د تورې اهل يې هم يواځې مسلمان بللې او جهاد يې د اسلامي امت د بقا او سعادت بنسټيز راز او قوت. ځکه خو د تورې عبادت افضل او تر ټولو غوره عبادت معرفي کوي:

عبادت په توره خدای ته زيات له هر راز عبادت دی
د خپل سر ورکول وروره خدای له پاره لوی طاعت دی

که جنت د چا په کار وي
تورو لاندې يې مکان دی
آب د تورې بل شی ندی
همدغه آب حيوان دی

بل دتورې اهل نشته دا وسله د مسلمان ده
وسيله د حق پاللو او د نشر د قرآن ده

چې په توره مري شهيد دی
هغه نه بې پردې کيږي
چې بې تيغه وي مړ شوی په
تخته باندې لوڅيږي

بل خای وایي:

توره حق او حقیقت دی شریعت پرې رڼا کیږي
تورې شپې د ملتونو بې له دې نه سبا کیږي
همدغه شرف یې بس دی چې په توره غزا کیږي
د ظالم او خدای نا ترسه ورنه خوف او حیا کیږي

څوک چې شهید شي د خپل دین او د وطن د پاره
د جنت حورې ورته راشي د د بدن د پاره
د خدای (ج) له لورې ورته ډېر آفرینونه راوړي
بل له آسمانه د ملک و سلامونه راوړي

نه محوه کیږي په هیڅ شان د ده د تورې رڼا
دهه میړانه نه هیريږي په هیڅ وخت کبې د چا

بل خای د اسلام د حقیقي روح د تبلیغ او د جهاد او مبارزې د دوام او همدارنگه د اسلام د اسیلو او ژوندیو اساساتو د خپراوي او پدې اړه د مسلمانانو د اهمال په اړه وایي:

ټول عالم خبردی چې خیرات کبې ثوابونه شته
مال کبې دغیانو د مسکین، فقیر حقونه شته
څوک چې ملایانوته څه ورکړي ډېر اجر و نه شته
بې زکاته مال باندي داغل د اور ګورزون نه شته
دامسئلي کړی واعظ مونږ ته شامدام دی
پټ یې چې ساتلي ځینې نور د دین احکام دی
لمونځ موصحیح نه دی خونفلون نه هر ساعت کوو
دین نه خبر نه یوله ریا ډک عبادت کوو
نه کوو عمل په قرآن تل یې تلاوت کوو
سل رنگه ګناه خدا یروپه رنگ کبې د طاعت کوو

زښت ډېر مهـ سارټ لرو په دغسې کـارونو کېـ

دین راڅخه ورک شو په رسـمو او وړو کېـ

حق وېل په حق ټېنک درېدل اصلی طاعت کېـ

لاره کېـ د خیر کوښښ کول لوی عبادت کېـ

داتـه وظیفـه د سـریتوب او خلافت کېـ

ظلم ورکول له ملکه دین او عدالت کېـ

سخت وي که اسانه چې دین وایي هغه کارکړه

ورانې کړې لارې کړه او جوړه سمه لار کړه

دارنگه کارونه درنښتیا مسلمانې غواړي

کرانه وظیفه ده ډېره ټېنکه دینداري غواړي

حق او حقیقت پال تقوی ایمانداري غواړي

هر کار کېـ د خدای لحاظ د حق طرفداري غواړي

څو رکعتـه نفل کول شیخه ! دومره گران نه دی

خدای خوشحالول جنت کټل دومره آسان نه دی

د کربلا الهام تر عنوان لاندې پخپل الهامی شعر کېـ چې د اسلامي امت له پاره یو تلپاته او ژوندنی پیغام دی د کربلا په حقیقت د یوه درس او عبرت په بڼه کېـ د کربلا عظمت له یادولو سره د جهاد او خوځښت د داعي په توگه د دغه حادثې روح او د ژوند حقیقت دا ډول تفسیروي:

خاوندان د ارادوتل په جرئت مومي نجات	له خطر سره جنگونه حقیقت دی د حیيات
نمروودان سوزوي او رکبې که د عصرا ابراهيم	حق پالونکو ته نه پټائی چه باطل ته شي تسليم
که یزید په کربلا کېـ ظلم کړي له حده تېر	شهامت به د حسین څوک تر قیامتـه نکړي هېر
یزید نوم د استبداد دی د سمبول په حیث جهان ته	حسین ډېر اعلیـ مثال دی دایمان اهل ایمان ته
ظالمان په ایماندارو نشي کړي حکمراني	د ظالم ظلم ته غاړه کله ږدي مسلمانې

غریق‌دونکی دی غرق‌یږي که فرعون دی که قارون
د نمرود امر ته غاړه نه ده ایښی ابراهیم
اسلام نه مني هیڅکله دیزید متابعت
محمد او مومنانو کول ځکه جهادونه
د اسلام روح دی جهاد ناروا سره عناد
هغه کله مسلمان دی چه خرک‌یږي د دجال
چاچه یو قدرت منلی په جهان کښې د الله
مومن کله شي منلی یو مطلق آمریت
مکلف په مشوره دی اولوالامرداسلام
په هغوتل مسلط وي ظلم جبرقهر زجر
حقیقي مسلمان نه دی دا ایمان څه ایمان نه دی
اسلام نردی اونرتوب دی شهامت زپورتوب دی
په یوازی ژباړاندی حسین کله خوش‌حالیږي
یزیدان څومره ډېرشوي یو حسین نشته جهان کښې
ومنل مسلمانانو د اسلام اسان امرونه
نوافل ئې دي ټینگ کړي واجبات ئې دي هېرکړي
داسې خواره زاره نه وه حقیقي مسلماني
مسلمانان! با ایمان نه دا غریب دین معتبرکړه
انتقام د حسین واخله دخپل عصر له یزیده
حسین توئې کړلې وینې ته پرې اوښکې تویوې
راشه! بس کړه ژباړاګانې ظالمان وژدوه
دهغه سر، سرلورې ده د دنیا چټ نه اوچته

چه پیدا شي په ولس کښې یو موسی او بل هارون
د فرعون قدرت ته کله تابع شویدی کلیم
حسین سرشي ورکولی نه لاسونه دبیت
چه دخدای په لاره سم کړي دابې لارې قدر تونه
حمایت د مظلومانو ورکول د هرفساد
وظیفه د مسلمان ده له دجال سره جدال
اصلي کاریږي دی جهان کښې جهاد فی سبیل الله
اولوالامرداسلام دی مقید په شریعت
بی نیازه مشورې نه کله وخیر الانام
چه په ظلم کوي صبر اوله خدایه غواړي اجر
چه حسین غوندې یزیده ټینگ ولاړ په میدان نه دی
نه ژپانه انگولاده نه د ظلم مرئیتوب دی
پیروی د حسین وکړه که حسین دي ډېر خون‌یږي
د جهاد درس چاوانخیست مهجور پاتې شو قرآن کښې
سرسایه ورکوي خدایه! نه د حق لار کښې سرونه
نورې هرڅه دي ترک کړي او رادونه یې ډېرکړي
څه شوه چېرته لاره هغه دایمان قهرماني
په دین سرورکړه او دین بیا د پخوا په شان سرورکړه
ورک د زمکې خدایان کړه الهام واخله له توحیده
ځای دوینو او ښکونو څه یې وکړه څه کوي؟
حسین ظلم قبول نکړ ترې مظلوم مه جوړه وه
چه په مرګ ئی ځان خلاص کړی د ذلیل ژوند له ذلته

په حسين باندی مه ژاپه په هغه مظلوم وژاپه چه ظالم ته تيتهوي سر مظلوموته ږدي غاړه
نن اسلام خدايېو شرمېږي په عمل دمسلمان په تش نوم باندې مومنه! داسې کله وایمان
سیاست اسلامي نه وي که اسلام وي سیاسي سیاست ددین خدمت کېنې سیاست دی اسلامي
داسلام ډیوه چه مړه شي دزیارت ډیوه بلیږي دبی روحه اسلام قدر ځکه ورځ په ورځ زیاتېږي

استاد الفت له یوې روحاني او ستانه کورنۍ سره تعلق درلود خو دی د مبارز روحانیت قایل ؤ نه د داسې
روحانیت چې له مبارزې او سیاست څخه لېرې او د روحانیت پرده یې د خلکو د استثمار او رهبانیت له پاره
پر مخ راکښلی وي هغه د رحمان بابا خبره:
دین یې دام وي د دنیا په لار کېنې ایښی پری را اړوي وحشیان د مخلوقات

ځکه خو دی په زیارت کېنې د ډیوې د بلولو په ځای دغه ډیوه د یوه بیوزلی په تیاره او سره جوئگړه کېنې
بلول غواړي او د لیونرو خیرات خورو په وړاندې د وطن د لکونو بیوزلو او وړیو د کړاو جن ژوند ترخې
خاطري رامخې ته کوي.
د استاد فن د اجتماع له ښېگړو سره کلک تړلی دی- دی یوه لحظه هم له ټولنې او خلکو نشي بیلیدلی- د
ده فکر او سوچ ټول د خپل ولس له پاره دی ځکه خود ده د شعر هر بیت او د لیکنې هره کرښه د پښتو او
ټولنې د شعور او مزاج نقشه کښلی شي او د تیاریو په زړه کېنې د ویستابه د پیغام بله ډیوه:

فرق د حق او د باطلو لوی حکمت دی د دماغ او زړه همدغه عبادت دی
بې له پوهې بې له عدل او بې له رحمه په چا باندې روا کله حکومت دی
د یوه شخص نوکري خو غلامي ده لوی عزت د خپل وطن او قام خدمت دی
چې خپل ځان کېني خادم د خادمانو پدې راز ښه پوهیدلی نن الفت دی

استاد الفت د وخت د کرختو او کرکجنو شرایطو او د هغه په وړاندې د مبارزې د رغنده نهضت او خپل
دریځ او عکس العمل دا رنگه ترجماني کوي:

نه مې دچامال خوړلی نه مې څوک وژلي دي

نه مې چاته ورک شه یا کم شو کله ویلي دي

نوره گناه نلرم په دې گناه مې مه نیسه

زړه کښې مې چې پټ ظالم ته بدغوندې کتلي دي

وخت داعتـراف دی ګـناه خـپـلـه دـر تـه وایـمـه

نـه یـمـه مـنـکـر پـه مـظـلـومـانـو مې ژړـلـي دي

دا ګـناه د سـترګـو کـه د زړه ده نـه پوهېـرـمـه

بـد مې چـې لـيـدلی خـدایـو بـد مې هـم ګـنـلـي دي

نـه و مـه خـبر پـرده مې لـږ غـونـدې چـې جـګـه کړه

نـه دي د وېلو هـڅـه خـه چـې مـالـيـدلي دي

زه یـې پـه لـيـدلو او وېلو ګـناهـګـار شـومـه

نـوړي پـه کـولو او عـمـل بانـدې ښـاغـلي دي

نـه یـمـه خـاين پـه خـيانت دنوړو پـوه یـمـه

پوهـه کـه ګـناه وي خـلق تـول اوس پوهېـدلي دي

دا چـې ډېر کـاره در تـه ولاړ دي تـېـر سـرونه هـم

سـتا مخکـښې چـې سـم نـشـوه سـم کـله چـلېـدلي دي

هـېڅ امـيد ترې مـکړه کـه خـوک خـان د تاغلام ګـڼـي

ما غلامانـه د هـنـيتـونـه پېژنـدلي دي

موږ مخکښې وويل چې استاد الفت له خپلې ټولنې څخه ندی بيل شوی هغه که رئيس هم ونو له خوارانو سره يې د زړه او فکر مراندې تړلې وې او د همدغه پاټکي نمايندگي يې کوله او که په شورا کېنې وکيل ؤ هم يې د مظلوم او بيوزلی د زړه غږ او د ضمير آواز غبرګاوه او د عالي طبقې او حاکمه دستګاه څخه يې خپل پريکړون او د آغا صاحب او بادار له نومونو څخه يې کرکه کوله:

زه بل څوک نه يمۀ اولاد د غريبانو يمۀ سکنی ورور د عاجزانو او خوارانو يمۀ
يمۀ له خاورو نه پيدا خورمه له خاورو پيدا د لاس نيالکی د کارينګرو دهقانانو يمۀ
ما ته آغا ما ته بادار ما ته صاحب مه وايه ډېر وېرېدلی له نامه د صاحبانو يمۀ

وينوته تری زه د داسې بادارانویمه
د سر دښمن زه د بې رحمه ظالمانویمه

چې ورته بل نیسي اوبه نور یې بې آبه غواړم
د بل زحمت کښې چې خپل ځانته راحتونه غواړي

بل ځای وايي:

عاقبت به یې سیلاب د اوبشو کویوسي
چې خواران او غریبان چا ژرولي
د بنایست بهار خو ورځې وي دنیا کښې
بیاله نازه راکوزیږي نازولي
زمانه به یې د نورو خندنی کا
چې یې هر وخت په خوارانو دي خندلي
د دې دهر هر څه تلونی دی پوهیږم
ځکه ما ترینه لاسونه دي مینځلي
ځکه ما زړه بل عالم پورې تړلی
دې دنیا ته مې په بد نظر کتلی

د استاد مشاهده ډېره ژوره او د مطالعې احاطه یې د فطرت د وسعتونو په اندازه وه- دی هغه څه کوري چې
ظاهر بڼې سترگې یې نشي لیدلې:

گورم جهان کښې څوک کعبه ځنې بوتان جوړوي

غلطه پوهه له سړي ځنې شیطان جوړوي

د سروکاردی چې دخپل وطن کارونه جوړ کړي

جوننه او پغلې سینکارونه کوي ځان جوړوي

تهذيب ضروری نظافت اوبشه لباس دی په کار

فېشن که زیات شي له ځلموبازینگران جوړوي

دودانۍ امیدله هرچانه کېدلې نشي

له خاورو کټوښه کورونه معماران جوړوي

چې انساني رڼا پیداشي په مغزو کښې دچا

هغه کوښښ کړي په عالم کښې انسانان جوړوي

دېر تښتياوت شته په انسان کښې د معنای په لحاظ

واړه مشغول دي ځینې ځان ځینې جهان جوړوي

استاد الفت د موجوده ویښوونکي خوځښت او بریمن حرکت دا ډول پیش بینی کوي او زیری ورکوي:

بلې لمبې زموږ په زړونو کې مړې شوي دي اوس
بیا به تازه شي مړه اورونه له سکرونه نه ځي
بیا به اور بل کړي د ظالم او د دشمن په خونه
د انتقام جذبه زمونږه له سینونه نه ځي
که په برهان او دلایلو فیصله ونشوه
غوڅه او پریکړه د چړو تورو له خولو نه ځي

د استاد فن پند دی-درس دی-پوهه دی-او زده کړې، تجربې، مشاهدې او تفکر مدرسه:

دنظر خاوندان نه شي غولولې

ددنيا ناولې که هرڅو ځان سينگار کا

دمپرونو وافتخار په نورڅه بويه

بښځې فخر تل دسرو زرو په هار کا

دانسان نظر چې لورشي تر افلاکو

نظر کله په دره هم او په دینار کا

چې په مال او دولت نه شي څوک بې لارې

آفرین يې په همت او کاروبار کا

دنیا بڼه ده مگر فخر لرله نه ده

چې مغروپه مال دولت شي ځان به خوار کا

ډیره بڼه ده که په لار کې صرفېږي

ډیره بڼه ده که جوړ تر بڼه زناړ کا

عـاقلان يـي و سـيـلـه و اسـطـه بـو لي

ناپوهـان يـي لياقت لـره مـيـار کا

استاد الفت د دعوت ځانگړی اسلوب او د مبارزې خاصه لار لري دی له فساد او مفسد، ظالم او ظلم، استبداد او مستبد سره د مقابلي له ډېر مؤثر او ځواکمن سنگر څخه لاس او گريوان دی:

په گودر پېغلو منگي خپل ډکول
يو منگی د ډکيدو وخت کسې ويل
تري نه يو اوبه څښو خونه پوهيږو
چې څه راز به وي د تېرو اوبه څښل

په رښتيا چې څوک منگی غوندې د کيږي ورو تېرو له احواله څه خبريږي
په کندوانو څوک پرې نشي اچولی که په لوړه د خوارانو نه پوهيږي

هو! د استاد فکر او مشاهده ژوره او نظر يې پراخ دی- دی ژوند، دنيا او ما فيها ته د زړه په سترگو کوري او هغه څه ويني او بيانوي چې نور يې نشي ليدلی، د ده نظر لدغه مادي او ظاهري دنياکې نه اخوا ډېر ليري د وسعتونو د کچ ميچ جاج اخلي او له دغه سفر څخه له يوې معنوي توبنې سره راستنېږي:

دايم ان د خاونـدانو دا بـاور دی

چې يو پـل پـه سـمه لار کـسـي د مـحـشـردی

بـدان نـه شـي تېر بـدلای تـري هېڅکـله

د نېکانو صـالحانو پـري کـذردی

ورنـه تېر شـي څـوک چې ځای لـري جـنت کـسـي

ورنـه لـويـري چې اصـلي ځای يـي سـقـردی

کـه پـوهـيږي د غـه پـل شـته پـه دينا کـسـي

خو عـالم لـر څـه غا فـل او بـي خـبـردی

پـه صـراط المسـتقيم بانـدي تلـه کـران دی

د جـنت پـه لـوري تـک مـشـکل سـفـردی

تېر بـدل لـه هـوسـونو اسـان نـه دی

بو الهـوس تـه د غـه سد د سـکـندردی

لـه نفـسي خـوا هـش نـه هـغه تېر بـدلای شـي

چې د نفـس پـه خـوا هـش اتوزور وړدی

په شـه هواتوچې قـدم ږدي اوتېرېـري
همدغه پـه لـ د صـراط اودمـحشـردى
په دې لار كېنې لـورى تـنـدى سـربايلـ شـته
حـق دېـاره سـرو اورونـوته لوبـدل شـته

استاد د ژوند په هيڅ يو پړاو كېنې د خپل اصلاحي دعوت او مبارزې لار نده يرې ايښى له بې كفايته رژيمونو او ټولنيزو نيمگړتياوو- بې عدالتيو او نابرابريو سره يې منطقي اغيزمنې او دوامداره مبارزې ته دوام وركړى داسې چې نن هم د دوى فن د وخت په شپېلى كېنې د مبارزې او خوځښت په لار كېنې د يوه انقلابي پيغام او حركت حيثيت لري.
پدې اړه د ده همدا يوه خبره وه:

كه مې سر شي د هاتي د پښو لاندې
كه له پاسه مې راغورځوى د لاندې

تور ته سپين نشم ويلى سپين ته تور زه
دا اميد دې څوك له ما نه هېڅ نه كاندې

لنډه دا چې استاد الفت د حالاتو په غور ونو كېنې د زمانې شعر ته د خپل وخت او خلكو په ژبه غږ كړى له همدې ځايه ده چې په يوه بڼه نه يوه بڼه د پښتو د موجوده ادب په هره څانگه د استاد دفن اغيز پروت دى او كومې لارې چې دوى په نښه كړى په هغو باندې د پښتو ادب د پر مخگام سفر په ډېر برياليتوب سره روان دى.
په پاى كېنې د حسن اختتام په عنوان د استاد د وصيت تر عنوان لاندې شعر سره خپلې خبرې رانغاړم:

غواړمه چه مرگ مې وي په شان ديو فقير	نه دې پكېنې وېروي نه دخلكو ډير بهير
نه دې راډيو كېنې وي زما دمرگ اعلان	نه دې وي زما په قبر خان وبېگ او مير
خاورته دې وسپاري ما هغه دهقانان	هغه چه كړي تخم او وړي خير كشير
نورڅه نه وړم عجز او نياز به وړمه خداى ته	رحم او كرم ته به ئې وړم عذروتقصير
لاس كېنې كه څه نه و، چه نهروږي ماړه كړمه	زړه كېنې خوڅه و، چه ئې په دوى كړمه زهير
بڼه به وي كه لږمې داتياره قبررڼا كاندې	كه مې رڼا كړى وي دچا ذهن اوضمير
مكړئ دريا دپاره ما پسې خيرات	ځان پسې نه غواړم خير اتونه چشمگير

ورکړی غریبانوته که وي زما څه مال پټ غوندې له خلکوچه پکښې نه وي تشهير

خدای ته ډیر نژدې وي له هر چا څخه "الفته" هغه چه دنیا کښې وي غریب خوار و حقیر

د گل پاچا الفت يادونه

الفت (خدای ج)، دې وبڅي، زما د ډیرې مودې آشنا ؤ.

زما او دده په منځ کېې اشنايې د حلميې توب د وخته شروع شوي وه او د ده تر مړینې ئې په همهغه تودنېته دوام و کړ. او اوس هم زما په زړه کېې د هغه مینه او احترام هماغسې ځای لري. دا بې پروا او زړور شاعر چې اشعار یې په انتقاد او سپینه وینا ډک دی ډېر محبوب سړی ؤ. دغه شاعر او وینا کوونکی چې تر اوسه مونږ سره د شعر په ژبه ګړېږي ډېر کم ګوښه او خاموش سړی ؤ، بې ضرورته خبرې یې نه کولې او همیشه به یې د بل خبرو ته غوږ ایښود ډېر ظریفه طبعه ئې لرله، ښې د مزې ټوکې ئې کولې خو د ده په ټوکو او ټقالو کېې هم ادبي نکات پراته وه او زیادتره ئې ادبي تنر ؤ. هغه عامیانه او سپکې ټوکې مسخري نه وې. د ده تحصیل په دیني علومو کېې په فقه کېې وه او په صرف او نحو او منطق کېې ئې هم تحصیل کړی ؤ. په ځوانۍ کېې ئې شعر نه وایه او د ادب خوا ته یې توجه نه وه مګر د تحصیل څخه وروسته ورته نا ځایه د شاعرۍ جذبه پیدا شوه او دا قریحه یې راژوندۍ شوه او داسې راژوندۍ شوه چې د سیلاب غوندې روانه شوه.

ده چې به کوم شعر ولیکه د چاپ د مخه به یې ما ته ولوستلو او زما نظر به یې پکېې غوښته او ما به غیر د تحسین او آفرین نه بل نظر نه لرلو.

د ده شعر په پنځو برخو (حد اقل) ویشلای شو:

(۱) زیاته برخه یې سیاسي او اجتماعي انتقادونه دي چې په محیط کېې د اجتماع د وېرې او د قدرت د خاوندانو د ویرې چا غبر نه شو کولای ده په ډېره آزادۍ د خپل اواز جګ کړی ؤ.

(۲) دوهمه برخه یې د بې وزلو، مسکینانو او یتیمانو سره همدردي او په شتمنو انتقاد دی چې د دوی د حاله بې خبره دي پدې برخه کېې دومره د سوزه ډک آوازونه شته چې سړی ژروي او د خپلې اجتماع په بې عدالتۍ سړی قانع کوي.

(۳) دریمه برخه یې د ریاکاره زاهدانو او ملایانو غندنه ده او پر هغوئ هم په ډېره بې پروايي انتقاد کوي او په هغوئ پورې په ډېره بې باکۍ خاڼدي.

(۴) څلورمه برخه یې حمد، نعت او دیني او مذهبي احساسات دي چې ځای په ځای څرګندېږي او دا جذبه خو د ده په نهاد کېې دومره ښځه پرته وه چې دغه نورې برخې یې زیات غوندې کار ښکاري.

(۵) پنځمه برخه یې عشق او جمال دی چې دا خوا که پکې لږه ده مګر ډېره خوږه ده.

د ده سترګې ډېرې تیز بینې وې او په ډېرو وړو شيانو کېې یې غټه معنی پیدا کوله. د ده سترګې ډېرې مړې وې او هیڅ طمعه او توقع یې د چا څخه نه لرله او هم د خپلې کټې وتې په فکر کېې نه ؤ.

د ده ثبات او استقامت په اخلاقي خوا کېې او هم په ناسته او ولاړه او آشنایي کېې دومره نا قابل تغیر ؤ چې د طالبعلمی د وخته رانیولی تر وزارت پورې هم هغه یو شان سړی ؤ.

د ده د پاره په ژوندون کېې د سلوک او رفتار معیار، او د اخلاقو مثالي (ایډیالي) معیار، او د شعر معیار دا دی چې دی یې پخپل دې شعر کېې ښکاره کوي:

د شاعر نظر

زه يې پېژنم شاعر دی بل څوک نه دی

چې دالوی جهان وروکی ورتنه ښکاري

د ورېښمو او زربفتو ښایسته ټوکی

دننadan پته تن زروکی ورتنه ښکاري

طوفاني دریاب کې د مظلوم اوښکې

ددنيا بحر ډنډوکی ورتنه ښکاري

چې خپل نفس نشي وژلی که سل وژني

ناتوانه وېرندونکی ورتنه ښکاري

ددنيا فاني عیشه ونه نعمتون

د سپي مخکې پړوت هډوکی ورتنه ښکاري

او په اجتماعي انتقاداتو کې په یوې نازولې پېغلې په داسې ادبي الفاظو انتقاد کوي، (چې د شته منی او مسکینۍ خوا ته هم اشاره لري) نو داسې وايي:

وروردي خواري اومزدوري کوي لکه پلاره سره

تا پته مستی کېږي امېل وشکاوه لکه یاره سره

موردې مېچنې ګرزوي خوردي منکې ډکوي

ته سپرو پېژوان غواړې دسروزرو له هاره سره

ده غریبي خواري کور کېږي څه نه دي پاتې

مه کوه لوبې لکه درهم اوله دیناره سره

دلته دښه خو په سر خاورې دي دننه زلمېرمني

تاباران نه ده اچې ولی دننه داره سره

د ریاکارانو سره یې د جنگ جدل یو څه خبرې هم واورئ چې وایي:

ریاکاره!

ستا ټول کارونه خدایو دي برای نام غوندي

رامعلی ومیري ستا فکرونه راته خام غوندي

هغه کړکړې چې سادگان ورباندې ژرغولیري

د قام خدام نه یې دنورو یې غلام غوندي

په ټول عالم دی سپین سباشپه شوه د ټولو سحر

په تاراجي نوی تیاره اوس دمانښام غوندي

د پڼو غل خلقو دمخه کړچې غلاونکیري

اودس یې نه وپه لمانځه کې شوامام غوندي

داسې مونځونه دی ډېرکړي د خلع ومخکې

نیسې روژې خوروژه ماتې وي حرام غوندي

خادردې سپین لکه سبادی پخپل سرخورکړی

مخ دې چې گورم راته ښکاری تورمانښام غوندي

بل ځای د حقیقت د ورځې تر عنوان لاندې د قیامت تصویر و باسي چې هلته به هر څه افشا کړي، نو وایي:

چې پلوه مخه لري دهرچاشي دارنکینې جامې څیرې درياشي

حقایق ټول رابهرشي له حجابه پټ کارونه راڅرگندزماوستا شي

مقصودونه، غرضونه، عملونه بي پردې اوبې سیرته برالاشي

دهرچا زړه کې چې هرڅه وي لیکلی دی پخپله دهغه نقش گوياشي

هغه دغه ښه اوبدمخونه لوڅ کړي توره شپه له مینځه لاړه شي سباشي

ډېر ښایسته اوسپن مخونه به تک توروې ډېر ښاغلي به په دغه ورځ سرتوروې

د ده نثر هم د شعر غوندې فصیح او ادبي دی او د یو خاص سبک خلاق ورته سړی ویلای شي د ده په شعر او نثر ډېر
څه سړی لیکلای شي او ډېر تحلیل کولای شي خو هغه به نورو ته پرېږدو.

الفت خوك و؟

نحمده و نصلى على رسوله الكريم و على سائر الانبياء والمرسلين

أف د بېقدره زمانې له لاسه د قدر خلك هديرو كښې پټ شول

چا ويل چې لعل اير و كې نه پټېږي خو نن لعلونه په اير و كښې پټ شول

پرون دې ما باندي خزلې لوستې تا اچولو په ما كړد او غبار

نن چې پخپله شوم په خاورو كښې پټ ستا شوي زما د قبر خاورې پكار

(پير گوهر)

هو! د زمانې استغنا او د بې شعوره يا كم شعوره وگړو عدم احساس ډېر ځله دا كار كوي چې د وخت ډېر نامتو اشخاص معنوي هستي او علمي ذخيرې له ياده باسي د ژوندانه په حال كښې يې په قدر نه پوهېږي لا څه چې د خپلو ډېرو وړو وړو شخصي گټو يا يې اداري او سياسي موقفونو ته د دغسې عناصرو د موجوديت او پاښت په صورت كښې د احتمالي خطر د نشټ په بنا له منځه وړي- فرار او تبعيد ته يې مجبوروي يا نور ډول ډول مزاحمتونه او ستونزې ورپېښوي ولې كله چې دغسې يو مقيد موجود معنوي هستي او علمي شخصيت د حرمان په حالت يا د تبعيد په عالم كښې له ژوندانه سره مخه ښه وكړي نو د سياسي ملاحظو په غرض يې د معنوي اقدارو په پلمه څو كاله وروسته د قبر خاورې هم پكارېږي او را انتقالېږي. خو داسې اشخاص هم شته او پيدا كېږي چې يوازې او يوازې د علم او معنې جوهر د وگړو د پېژندگلوي په برخه كښې يواځينې معيار گڼي او د ژوند او مرگ په حالت كښې يې په همدغې تله تلي او بس. څوك چې پخپله د قدر خاوند وي هغه د بل په قدر پوهېدای شي د عزت خاوند د بل عزت هم د عزت په سترگه گوري او چې خپله ابرو لري نو د بل د ابرو قيمت هم ورسره وي د نن سبا څخه لا پخوا يعنې زما د هجرت له ابتدا سره سم ما خپل قلم د نثر يا نظم په لړ كښې د ځينو عواملو په سبب مات گڼليو خو چې كله مې د جهادي څېړنو د مركز د رئيس او د اسلامي حكومت د ښوونې او روزنې د وزير مجاهد او محترم دكتور غلام فاروق اعظم په امضاء هغه مکتوب ولوست چې يې زما په نوم ليكلی ؤ او غوښتنه را څخه شوی وه چې د افغانستان نامتو اديب، ليكوال، شاعر او ممتاز علمي او سياسي شخصيت مرحوم گل پاچا (الفت) په هکله د قلم مجلې د فوق العاده گڼې چې د همدغه نوميالي علمي شخصيت په وياړ په ځانگړي توگه چاپ ته سپارله كېږي، څه وليکم نو له يوې خوا مې د ډېرې خوښۍ موجب او

له بله پلوه مې د امتنان نه ډك اطمینان په برخه شو پدې يعنی چې اوس هم په معنی مین خلك شته چې د معنی د اهل قدر کوي او غواړي چې نومونه یې ژوندي وساتل شي نو ځکه مخکښې لدې چې په مرحوم الفت د خپل ګوډ مات قلم په ذریعه څه ولیکم د خپلې خوښې څرګندونه ضروري راته ښکاره شوه او د لوی خدای (ج) څخه محترم او مجاهد ورور ډاکتر فاروق اعظم ته د لا زیات توفیق او بریالیتوب غوښتنه کوم چې د افغانستان د نورو پوهانو او علمي شخصیتونو په هکله هم دغسې مفید قدم واخلي.

الفت څوک و؟

د خدای بخښلی الفت نوم گل پاچا دی چې د ده پلار میر سید پاچا اصلاً د لغمان ولایت د قرغیو د ولسوالۍ د دره فرنګ نومی کلی اوسېدونکی ؤ. میر سید پاچا د هغه وخت د ایجاباتو او شرایطو سره سم د قرغیو د ولسوالۍ یوې بلې محلې ته چې د عزیز خان په کڅ یادېږي، راغی او همدلته مېشته شو ورو ورو زمانه تېرېده او د میر سید پاچا اړیکې د عزیز خان د کڅ له اوسېدونکو سره ټینګېدې او پخېدې تر دې چې همدلته یې عمري ژوند اختیار او خپل کور یې هم د عزیز خان په کڅ کښې ودان کړ.

په ۱۲۸۸ هـ.ش کال کښې خدای (ج) زوی ورکړ چې گل پاچا نوم یې ورباندې کښېښود شپې ورځې د خپل تعامل مطابق تېرېدې. میاشتي جوړېدې او په کلونو بدلېدې. گل پاچا هم د انساني طبیعت په تقاضا لوبېده تر څو چې د سبق د ویلو شو او خپلو همخولو سره به د هماغه وخت تدریسي رسم سره سم جومات ته تلو او تر هغه ټاکلی وخته به ئې خپل سبق وایه. کال دوه وروسته گل پاچا له خپلو ټولو همخولو او هم سبقو څخه مخکښې شو. لنډه دا چې گل پاچا ډېر کم وخت کښې د ډېرو غټو کتابونو ویلو ته جوړ اود وخت ممتاز استادان به د هغې خاصې ذکا او مواهبه یې استعداد له برکته چې قدرت وربخښلی ؤ ده ته هر وخت په یو خاص امتیاز قایل وو. گل پاچا د صرف، نحو، فقه، اصول فقه، معانی، بدیع، بیان، منطق، حکمت، ریاضی، فلسفې، علم کلام، حدیث، اصول حدیث او تفاسیرو کتابونه د ننګرهار او لغمان له مشهورو استادانو څخه وویلي.

ماته (لیکونکی ته) د نوموړی گل پاچا (الفت) د ځینو استادانو له خولې او څه د مرحوم الفت له خپل اظهار څخه دا معلومه ده چې مرحوم الفت به په تحریر کنديا کښې چې د منطق یو کلک کتاب دی اته مخه یعنې په وخت کښې څلور پاڼې سبق ویلی او په کال کښې به یې لکه څنګه چې اوس رسمي درسي پروګرامونه دي مرحوم الفت هم خپل کتاب په نهو میاشتو تقسیمواوه او په همدغه تعین شوی وخت کښې به یې آخر ته رساؤ چې د کتاب له ختمه وروسته به یې درې میاشتي د ماغي تفریح کوله او سبق به یې نه وایه. کله چې پورتنی ذکر شوی متداوله علوم پای ته ورسېدل او د مطالعې له لارې یې په ځان د مسائلو د حل او اجرا اعتماد حاصل شو نو د نورو علماو په څیر یې په امامت او تدریس ځان مشغول نکر بلکه په رسمي دواړو کښې یې ځانته د یوه رسمي ماموریت په لاس راوړلو تکل شروع کړ چې په ۱۳۱۴ هـ.ش کال کښې د انیس د ملي ورځپاڼې په دفتر کښې د کاتب په حیث رسمي ماموریت په لاس ورغی. لکه چې پورته لیکل شوی چې مرحوم الفت د یوه مواهبه یې خاص استعداد خاوند ؤ همدا راز د یوې خاصې لیکوالۍ او شعري روانې قریحې څښتن هم ؤ. نوموړی چې څومره کتابونه په هر فن کښې لوستی او د لوستو له اندازې څخه په زیاته پیمانه په زړه کښې پرې پوهېدلی ؤ همدا وجه وه چې ده د خپل ماموریت سره سره د خپل علمي طاقت په وسیله په ادبي، اجتماعي، سیاسي او انتقادي مقالو، مضامینو او اشعارو سربېره علمي تالیفات او تصنیفات هم د کتابونو او رسالو په شکل ولیکل چې ځینو تالیفاتو یې مطبوعات جواز هم ګټلی.

لډې امله چې د هغه وخت قيودو مطبوعاتي فضا يوه اندازه له اختناق سره مخامخه کړې وه د مرحوم الفت ټول آثار نشو چاپېداى. کله نا کله به چې زمينه څه ناڅه برابره شوه نو يو نيم اثر به يې چاپ شو چې چاپ شوى کتابونه او رسالې يې په لاندې ډول دي:

د پسرلي نغمه، بله ډيوه، لغوي څېړنه، پښتو سندرې، عالي افکار، ليک پوهه، ادبي بحثونه، پنځم جلد کلى په دوو جلدو کښې، د آزادۍ پيغام، غوره اشعار، غوره نثرونه، منطق، لوړ خيالونه ژور فکرونه، اسلام او د اسلام نقش د فرد او جامعي په جوړولو کښې، د الفت خبرې، اجتماعي نظريات، د زړه وينا، املا و انشاء.

نا چاپ شوى کتابونه يې:

نوى څرک، ښه لمسونه، نوى سبک نوى ادب، څه گورم او څه اورم.

ترجمې يې:

د ټولنې علم، د موفقيت ليار.

مرحوم الفت به هر وخت غلى او چپ ښکارېده او هر وخت به که سړى ښه ورته ځير شو نو د پوره سنجيدگۍ نڅښې نښانې به يې پکښې ليدلى او چې څوک به پر څه هم د فکر خاوند ؤ نو په مرحوم الفت کښې به يې زياتره وختونه ډېر غټ فکري مد او جذر محسوساوه چې پخپله مرحوم الفت هم د څه لرم تر عنوان لاندې شعر کښې دا مطلب داسې څرگندوي:

نه واييم دا چې نوى نوى لباسونه لرم

زړه خولى مې ده په سر نوى فکرونه لرم

د احساساتو او شعور په غونډۍ ناست یمه زه

په عالمونو پوهه ویشم خيراتونه لرم

ځان سره پټې مرکې پټې جرگې دي زما

په پټه خوله خلکو سره زه مجلسونه لرم

هر چاته چوپ او غلى شانته معلومېر مه زه

څوک نه پوهېږى چې په سر کښې څه شورونه لرم

را سره شته دى سوداگانې د عالم غمونه

يوازې نه يم پټ په زړه کښې جهانونه لرم

د خدای بڅښلی الفت اشعار دی او که نثرونه تر هر نوم او عنوان لاندې چې وي حتماً به یوه نتیجه لري چې د تحلیل په پای کې ثابتېږي چې پدغه شعر یا مضمون کې د مراد ټکی د جامعې اصلاح او یا ذهني تنویر وي. مرحوم الفت د شعر او شاعري په ډگر کې د فصاحت او بلاغت په لحاظ له هر چا بريالی او اشعار یې د فصاحت او بلاغت مخکې ترازو په ټول پوره درنښت او وزن لري د نومړي په مضامینو کې له حشوی او تطویل نه پوره ځان ژغورنه شوی او اشعار یې له لفظي او معنوي تعقیدونو څخه خلاص دی چې عوام او خواص یې بې تکلیفه په مطلب ډېر ښه پوهېدای شي او هر څوک د خپل ذوق او استعداد په اندازه خوند ځینې اخلي. مرحوم الفت هغه عالم، اديب او شاعر ؤ چې خپله جامعه یې ډېر ښه عکاسي کړېده او د تل لپاره یې د ظلم په مقابل کې قلمي مبارزه جاري ساتلی او هېڅ وخت د ظالم له ظلمه او استبداده ندی ویرېدلی مثلاً مرحوم الفت د بې عدالتیو او حق تلفیو د مخنیوي په منظور له یوې خواتېری کوونکې عناصر داسې پوهوي:

آه او فریاد د چاله لاسه دغه خلک کوي

چېرې بې رحمه خدای نا ترسه ظالمان که نه وي

دا میدانونه ولې سره دي په سرو وینو باندې

په هر هېواد کې شرمېان یا قصابان که نه وی

لکه واړه په څو پیسو باندې غولېږی ولې

په خوی او عقل دا لوی خلک ماشومان که نه وی

او له بله پلوه د جامعې بې تفاوته یا بې التفاته طبقې ته داسې تشجعي او تنبهي اخبار کوي:

حق او باطل نه معلومېږي حق بیان که نه وي

ظالم ته هیڅ نشی ویلی ټینګ ایمان که نه وی

پنځو روپو باندې یې ولې هره ورځ خرڅوي

دین او ایمان دې مسلماننه ډېر ارزان که نه وی

ولې د ده په نظر د متجاوزې طبقې پوهول او د بې تفاوته عامې طبقې را وپېښول او بيدارول هم کافي ندی بلکه غواړي چې د جامعې منوره مسئله طبقه په توپيخي الفاظو پوهه او خپل اجتماعي مسؤليت ته يې داسې متوجه کړي:

ولې له ظلم او ناروا سره جهاد نه کوي

دا په نفلو باندې ولاړ ریاکاران که نه وی

ستوری د دین به درته وایمه ملا صاحب!

دا ریاکار او بې عمله ملایان که نه وی

مرحوم الفت د یوه ډېر پوه، تجربه کار او ماهر استاد په دود خپلې جامعې ته د غلط فکر تعریف په ضمني او اخباري خطاب کوي او خلک داسې پوهوي چې دلته د مترقي، آرامي او بالاخره د لیاقت معیار څه شی دی نو د غلط فکر تر عنوان لاندې داسې لیکي:

وران کار به ودان ګڼې دلته که اوسېږې ته

حق ویل به زیان ګڼې دلته که اوسېږې ته

ورځې ته به شپه وایې چا که ورته شپه ویلې

تور به سپین شیان ګڼې دلته که اوسېږې ته

هیڅوک ملامت ندی وړان که ټول کارونه شي

خپل قسمت به وړان ګڼې دلته که اوسېږې ته

تیب خلک به جگ ګڼې ناست که په جگ ځای کښې و

زمکه به اسمان ګڼې دلته که اوسېږې ته

هر چا چې هر څه کول ته به صفتونه کړې

هر یو به لقمان ګڼې دلته که اوسېږې ته

او همغه شان د صحيح فکر تر عنوان لاندې پداسې عباراتو ليکنه کوي چې د عباراتو اقتضايې ډېره لويه قرباني ده او لوستونکي پدې پوهوي چې صحيح فکر هغه دی چې د حق طرفداري پرې تامينيږي او دغه فکر که د خپل سر په قيمت هم ساتل کېږي بايد وساتل شي، نو داسې ليکي:

که مې سر شي دهاتي له پښو لاندې

که له پاسه مې راغورځوی د لاندې

که د زور او زورورو لــه هېتــه

دغه زمکه او اسمان شي لاندې باندې

تورته سپين نشم ويلی سپين ته تور زه

دا اميد دي څو که له ما نه هېڅ نه کاندې

داوې د مرحوم الفت د څو اشعارو څه نمونې چې ما دلته نقل کړي او د مرحوم الفت د مبارزې او د ملت د راييدارولو ثبوت ځينې په پوره وضاحت کېږي. د مرحوم الفت شخصيت د ده په څو نمونو يې اشعارو او يا مقالو کېږي نشي خلاصه کېدای بلکه زما په نظر که چېرته د الفت پېژندنې تر عنوان لاندې د نوموړي په اثارو په تحليلي صورت او په شخصيت يې په تحقيقي شکل ډېر پوهان کار وکړي شايد ډېر غټ غټ، ضخيم ضخيم کتابونه پرې وليکل شي ولې دا چې دلته د ايجاز په توگه د هغه مرحوم د ياد بود په خاطر څه ليکل کېږي دا به يو موټی د خروار نمونه وي.

علم او تصوف يې:

مرحوم الفت لکه څنگه چې د خپل وخت يو ممتاز عالم و همداراز يې له واقعي تصوف څخه هم په پوره او په زړه پورې برخه درلوده. د علميت په برخه کې يې همدومره کافي گټه چې ووايم که چېرته د خدای بخښلي الفت هغه کتاب مطالعه کړی شي چې اسلام او د اسلام نقش د فرد او جامعي په جوړولو کېږي نومولی شوی دی حتماً به هغه چا ته چې پخپله د علم خاوند وي او تحليلی ملکه لري دا ثابته شي چې مرحوم الفت په کومه پيمانه علمي شخصيت و، او يا يې په معقولو کېږي د منطق په نوم کتاب تر نظره تېر شي همداراز د ادبي بحثونو په نوم کتاب يې که وليده شي که څه هم د دغه کتاب نوم ادبي بحثونه دي خو د اصول فقه په ډېر ژور بحث حاوي دی چې اصوليون د مطالعې په شرط خامخا د مرحوم الفت په عملي قوت او طاقت اعتراف ته مجبوروي.

مرحوم الفت يو عامل عالم و پدې معنی چې خدای بخښلي الفت د اسلام د مقدس دين په هکله څه ليکلی يا يې ليکل په تمامه معنی به يې هغه په ځان عملي کول او بې عمله مسلمان به يې د اسلام له چوکاټه قسماً د باندې گانه او استدلال به يې دا و چې:

ادخلو فی السلم کافه. يا دا چې که تا سو قرانکريم په غورو گورئ نو په هر ځای کېږي به دا په نظر درشي:

ان الذين امنو وعملوا الصالحات.

يعنی هر چيرته له ايمان سره صالح عمل جوخت راغلی.

خدای بخسلی الفت به یې عمله اسلام ته بې روحه اسلام ویلی او دا به یې اضافه کوله چې سر بېره په فرایضو هم مسلمان نور ډېر زیات مکلفیتونه لري چې که یې په حای نکړي نو د الهی عذاب سره یې د مخامخ کېدو ویره موجوده ده چې پدې برخه کې به یې قرآنی نصوص په ګوته کول یا چې مرحوم الفت هر مسلمان د عمل په تله تاله په یوه شعر کې چې د پخواني او اوسنی مسلمان په هکله په مقایسه یې توګه لیکل شوی د پخوانی مسلمان په هکله داسې لیکي:

لوی جهاد شروع شو چې په الله اکبر به

زمکه له هیبته لکه پاڼه پرېږدله

او د اوسنی مسلمان په برخه کې داسې لیکي:

نن هغه قوت دی کله پاتې مسلمان کېږي

هغه روحیه مسلمان کله وساتله

نه لامبي اوس وینو کېږي مسلم شو د اوبو مهی

نه ورکوي سرخو سر سایه یې ومنله

هغه طاعت نکړي چې پکې یوڅه تاوان وي

لمونځ کړي خو ذکات باندې یې خېټه واچوله

تش د خولې په ذکر خدایه ستا خوښی رضا غواړي

ستا رضایې هر څه نه ارزانه وګڼله

هم د ظلم لاس ښکلوي هم د خدای کتاب

هم کېږي واعظ ته هم که ډمه کېدېدله

هم څښکی د زم زم اوبه او هم د مظلوم وینې

خان کوي هم دا او هم هغه کله نا کله

هغه ښه سړی هم نشته نن چېری الفت

ښه به یې چې ښکاره کول بدي به یې پټوله

داسې مسلمان نه په دنیا کېنې څه جوړېږي نه

دا مسلمانې په آخرت کېنې په کارېږي نه

مرحوم الفت سوچه زهد او تقوی ته تصوف ویلی همدا وجه وه چې نوموړی خدای بخښلی په خپل اسلام او د اسلام نقش د فرد او جامعې په جوړولو نومی کتاب کېنې په تصوف یو مفصل ځانګړی بحث کړی دی او په تصوف کېنې یې د زهد او تقوی کشف او معرفت او وحدت الوجود په درې واړو مدرسو پوره څېړنه کړېده هغه تاثرات چې اسلامي تصوف یې متاثر کړی او د زمانې په تېرېدو په همدغه علت ځینې متصوفینو نه څه ناڅه لغزشونه او په اسلامي تصوف کېنې څه تغیرات راغلي پوره رڼا اچول شوی چې د بحث په اخیر کېنې یې داسې نتیجه ګیري کړېده: لکه څرنګه چې د زمانې په تېرېدو په تصوف کېنې دومره تغیر راغلی دی همدغه راز په صوفیانو کېنې هم ډېر فرق او تغیر لیدل کېږي لکه څرنګه چې هغه پخوانی تصوف نننی تصوف نشو ګڼلی همدغه شان پخوانی صوفی هم نننی صوفی نشو ګڼلی ځکه چې چېرته هغه څخه او زیره شری چې پخوانی صوفی به په اوږو اچوله چې څټ به یې زخمی کاؤ او چېرته دا د پټ نه جوړ نرم او نفیس پټو چې د ننی صوفی او ځینو بډایانو په نصیب دی، دی کېنې شک نشته چې هغه صوفی هم پرهېزګار ؤ او دا هم، فرق فقط همدومره دی چې هغه له خوندورو شيانو پرهېز کاؤ او دې له بېخونده شيانو څخه پرهېز کوي. هغه صوفی هم شپه په ویښه تېروله او دی یې هم، خو صرف دومره توپیر دی چې هغه په زهد او ریاضت او دی یې په عیش او عشرت. هغه صوفی هم خوارول کول او دی هم، خو فرق دومره دی چې هغه به خپل ځان خوار او دی خلك خواروي هغه صوفی هم بې نیازه ؤ او دی هم بې نیازه دی خو هغه د استغنا په وجه او دی د ډېرې غنا په وجه، هغه صوفی دنیا ته ښاګړه او ده په ښاګړه پخوانی صوفی لکه د یو جانس د سکندر سیوری په خپل سر نه قبلواؤ او دی یې ظل الله بولي او خپل سر پرې ماتوي.

دا ؤ د مرحوم الفت د تصوف په لړ کېنې طرز نظر چې په یوه واقعیت بنا دی او د زمانې د اهل له هر قشر سره یې د اسلامي حدودو څخه د تجاوز صورت کېنې یې خوفه تنویري هڅه او اصلاحي تنقیدي مبارزه کړی.

د مرحوم الفت شخصي احوال:

خدای بخښلی الفت سره لدې چې یو پیاوړی اديب، په ځان ډاډه لیکوال بې ساری شاعر او عامل عالم ؤ، ډېر متورع، بې کبره، بې غروره او لږ ویونکی سړی ؤ. د نوموړی خدای بخښلی سره به چې څوک په مجلس کېنې ناست ؤ تر آخره به یې له ضرورته زیاته خبره ځینې نه اورېده او نا پېژندګلو خو به بالکل دا فکر نشو کولای چې دا به هغه علمي او ادبي ذخیره (الفت) وي.

په خوار، یتیم او بې وزلو به یې ډېر زړه سوی درلود او همېشه د بې وزلو په لیدو ډېر زورېده.

مرحوم الفت به همېشه يو صغير هلك چې كورته به يې شرعاً د ننوتلو ممانعت نه و د مزدور په توگه ساته. ولې په عام عرف كښې به چې خومره اجوره مروجې وه مرحوم الفت به په كافي پيمانه له هغې مروجې اجورې ده ته زياته اجوره وركوله.

مرحوم الفت به چې له كومې ټوټې ځانته جامې جوړولې له هماغې ټوټې به يې مزدور ته هم جامې كولې دا بالكل ثابته ده چې مرحوم الفت خپل مزدور ته نه ويلې چې د لاس وينځلو اوبه جوړې كړه. كه به مزدور كوښښ وكړ چې د لاس وينځلو اوبه ورته واچوي نو هم ممانعت به يې كاوه او خپل لاس به يې پخپله وينځه. مزدور به يې كه د هر خومره غريبې كورنۍ و په هغه صورت كښې چې مېلمه به نه و او مرحوم الفت به ډوډۍ په كور كښې خورله نو مزدور به يې حتماً له ځان سره يو ځای په كاسه كښناوه.

مرحوم الفت احتكار ته په كركه كتل همدا علت و چې كله به د مرحوم الفت د غلې درمند او راشه تياره شوه او تلل كېده به نو د ده په زمكه (درمند ځای) كښې به دومره خلك ليدل كېدل چې كتونكي به له ورايه د كومې فوق العاده پېښې د وقوع په فكر شو او د دې وجه دا وه لكه څنگه چې دی په وينا كښې د احتكار مخالف و په عمل كښې يې هم كوښښ كاوه چې د خپل توان په اندازه احتكار له مېنځه يوسي او يا يې څه ناڅه مخه ونيسي چې تر ډېره حده يې له خپلې دغې كړنې مثبته نتيجه هم اخستې وه پدې معنى چې د هماغې منطقې ملاكانو به چې خپل درمندونه تر كوره كړل نو بې زمكې هغو خلكو باندې به يې په همدغه وخت كښې غله نه خرڅوله كومو به چې غلې ته ضرورت درلود بلكه خپلې غلې به يې قيمتى ته ساتلې او چې كله به يې نرخ پورته شو وروسته له هغې به يې په خرڅلاو پيل كاوه چې پدغه وخت كښې به د درمندونو له وخته نرخ يو په دوه يا زيات پورته شوى و نو د مرحوم الفت په درمند كښې به چې خومره بيروبار ليدنه كېده هغه به هماغه بې زمكې خلك و كومو چې غلې ته به يې ضرورت درلود او مرحوم الفت به د خپل ضرورت په اندازه غله كورته راوړه نوره به يې د احتكار د مخنيوى په غرض هماغلته په درمنده كښې د ورځې له موجوده نرخ څخه له دوو تر پنځو روپيو په ټيټ نرخ په بې زمينه خلكو لس لس منه پدې منظور توزيع كوله چې له يوه خوا ټولو راغلو خلكو ته ورسېږي او له بله پلوه كه چېرته له لسو منو زياته غله يوه سړى ته وركړي نه چې دغه سړى يې د خرڅلاو په نيت قيمتى ته وساتي. چې دغه كار رښتيا د مرحوم الفت د استوگنځۍ په محله كښې د همغه فصل د غلې په نرخ ډېر په زړه پورې اثر كاوه او هغه اړميري وكړى به چې د غلې د قيمته كېدو په وخت كښې د اخستو توان نه درلود پدغې وسيلې تر يوه حده دمه او په حوصله شول.

لكه څنگه چې مرحوم الفت د احتكار مخالف و همدغه راز يې له تظاهر نه پوره ځان ژغورنه كوله او هغه وكړى به چې د تظاهر نخښې به پكښې وى كه څه هم د عامو خلكو په نظر كښې به ډېر غټ يا پرهېز كار ښكارېد مرحوم الفت ته به ډېر حقير او ذليل معلومېده چې د دغه مطلب څرگندونه او ثبوت د مرحوم الفت د ريكاره تر عنوان لاندې شعر څخه به پوره وضاحت كېږي چې ليكي:

ريكاره

ستا ټول كارونه خدايرو دی برای نام غوندي

رامعلومېږي ستا فکرونه راته خام غوندي

هغه کار کړې چې سادګان ورباندې ژرغولېږي

د قام خادم نه یې د نورو یې غلام غوندې

خادر دې سپین لکه سبا دی په خپل سرخور کړی

مخ دی چې کورم راته ښکاري تور ماښام غوندې

نو همدغه سبب ؤ چې په مرحوم الفت کښې به سهواً هم چا ریاکارانه او متظاهرانه عمل نه لید، لدې کبله چې د خدای بختلی الفت له تظاهر څخه کرکه، او د ظلم په مقابل کښې د مجادلې په شکل په ډېر جرئت مستمره مجاهده لاپسې ښه واضحه شي د دیني تبلیغ عنوان لاندې شعر یوه برخه لیکل کېږي:

دیني تبلیغ

وايو ظلم بد دی بيا ظالم سره ملګری یو

ډېرې ناروا وینوړانده کاڼه او غلی یو

حقه شاهدي پټه ساتوله حقه لری یو

ویره د خدای څ نشته زورور نه ویرېدلی یو

څنګه مسلمان یو قرآن څه وايي مور څه کوو

داسې عملو سره لا بیا وايو چې ښه کوو

لمونځ مو صحيح ندی خو نفلونه هر ساعت کوو

دین نه خبر نه یوله ریا ډک عبادت کوو

نه کوو عمل په قران تل یې تلاوت کوو

سل رنګه ګناه خدايږو په رنګ کښی د طاعت کوو

زبست ډېر مهارت لرو په دغسې کارونو کېږي
دين را څخه وړك شو په رسمونو رواجونو کېږي

پاته دی اصول د دين خو ټينگ په مستحبويو

كلك يوپه سنتو نا خبر له فرايضو يو

كله مكلف د جاي نماز په څرځولو يو

اصل كار شو پاته د ظاهر په جوړولو يو

راشي چي د دين واړه احكام په ځان قبول كړو
هسي نه چي پاتي وي واجب سنت معمول كړو

حق ويل په حق ټينگ درېدل اصلي طاعت ښه

لاره كښي د خير كوښښ كول لوی عبات ښه

دا ته وظيفه د سر ټټوب او خلافت ښه

ظلم وركول له ملكه دين او عدالت ښه

سخت وي كه اسانه چي دين وايي هغه كار كړه
ورانې كړي لاري كړه او جوړه سمه لار كړه

دا رنگه كارونه د رښتيا مسلمانې غواړي

كرانه وظيفه ده ډېره ټينگه دينداري غواړي

حق او حقيقت پالل تقوی ايمانداري غواړي

هر كار كښي د خداي لحاظ د حق طرفداري غواړي

خوركاته نفل كول شېخه دومره گران نه دی
خداي خوشحالول جنت گټل دومره اسان نه دی

که چېرته یو وارې دغه دیني تبلیغ پوره په کره کتنه وکتل شي د مرحوم الفت نظر، ارزو او منظور سړی درک کولی شي پدې ډول چې د مرحوم الفت د نظر نهایی مرکز څه و او څه یې غوښتل او د غوښتنې غايي هدف یې څه و. لکه څنګه چې مخکښې لیکل شوی چې مرحوم الفت له هېڅ قوت څخه ندی ویرېدلی او خپله مبارزه یې د اسلام په اسالیبو برابره جاری ساتلی او په هېڅ وخت کې یې غلی او چوپ ندی پاته شوی دا هم لیکل شوی چې علمي او سیاسي شخصیت و په علمي اړخ څه نا څه رڼا اچول شوی او په سیاسي طرف یې په ډېره لنډه توګه داسې لیکل کېږي. مرحوم الفت یو ثابت قدمه او متانت لرونکی شخصیت و. په ځان متکی او په خدای (ج) یې راسخه عقیده وه ځکه خو اجتماعي، اداري او سیاسي ټولو کړو وړو په ده کې تغیر رانشو راوستی او په خپل حال پاته شو چې ده به هر څه د اسلامي ارزښتونو په هنداره کې لیدل او که هر څومره مستقیم یا غیر مستقیم فشار به پرې راغی تحمل به یې کاوو او ناروا ته به نه تسلیمېده.

په ۱۳۱۴ کال کې د انیس اخبار په دفتر کې د کاتب په حیث مقرر شو د پاک نفسی او پوهې په وجه یې ډېر ژر او په لږ وخت کې تر فیح ګانې وکړې او د دولت په عالي رتبه و مامورینو کې شمېر شو منځ تر مینځه یې د شوری ګانو غړیتوب او معینیت هم په برخه شو. دا چې قدرت او عادي حالاتو په ده کې تغیر نشو راوستای او په هېڅ وخت کې له خدای (ج) څخه پرته بل له هیچا نه ویرېده یوه ثبوتي نمونه یې د ده روسیې ته استول و.

کله چې مرحوم الفت د پښتو ټولنې رئیس شو او په څنګ کې یې د روسیې او افغانستان د دوستۍ د انجمن ریاست هم ور په غاړه کړ نو حکومت په همدغې بنا روسیې ته و استاوه په روسیه کې د روس حکومت دی او د ده لاس لاندې هیئت په شمول د روسیې په زیاتو مشهورو ښارونو هم وګرځول او د بېرته راتګ په وخت کې یې د کتنې هغه کتاب د امضا لپاره ورته راوړ چې د اسلامي نورو ملکونو وفدونو ته به یې هم د امضا لپاره را وړ او امضوې به یې ځینې اخیستې. په همدغه ډول یې د معاینې کتاب مرحوم الفت ته هم مخکښې کښېښود او غوښتنه یې ځینې وکړه چې پدغه کتاب کې خپل مشاهدات ولیکي او لکه څنګه دی چې د شوروي په ټولو ښارونو کې مسجدونه په داسې حال کې ولیدل چې خلک ټول (مسلمانان) مسجدونو ته راتلل او لمونځونه به یې په آزادانه شکل ادا کول او چا نه منع کول. دغه مشاهده هم ولیکه او بیا یې امضا کړه. مرحوم الفت په ډېر جرئت له لیکنې او امضاً څخه منع وکړه او روسي مسئولو کسانو ته یې وویل چې د اسلام مقدس دین څوک په یوازې لمانځه کې نشي خلاصه کولای بلکه د اسلام دین نور زیات احکام لري چې ما لا هغه دلته ندی لیدلی زه چې تر څو د اسلام ټول ارکان ونه وینم چې دلته په ازاده توګه عملي کېږي تر هغې زه دا نه لیکم چې په شوروي کې اسلامي ارکان د مسلمانانو له خوا ازادانه عملي کېږي. په دغه ترتیب مرحوم الفت نه په هغه کتاب کې څه ولیکل او نه یې امضاً وکړه نو دا معلومېږي چې مرحوم الفت سیاست له اسلامه جلا نه ګاڼه او اسلامي سیاست یې د اسلام جز باله لکه چې وایي:

سیاست اسلامي نه وي که اسلام وي سیاسي
سیاست د دین خدمت کې سیاست دی اسلامي

په کوم بل شی به که چا د سیاست نوم کښېښود که به یې له اسلام سره مخالفت درلود په صحیح صورت به یې عملي کولو ته نه حاضرېده.

مرحوم الفت چې په دوولسمه دوره ۱۳۴۴ هـ.ش کې د ولسي جرگې غړیتوب درلود د دې له ختمه وروسته یې تقاعد واخیست که څه هم له تقاعد سره حکومتی یا نورو مقاماتو موافقه نه لرله او په ډېرې الحاح به یې غوښتنه کېدلې کوله چې له تقاعده صرف نظر شي او په حکومت کې بیا د خدمت برخه واخلي ولې مرحوم په هیڅ صورت حاضر نشو چې دغه غوښتنې ومني او له تقاعده صرف نظر شي په هر حال تقاعد یې واخیست او په کور کېناست. لدې وروسته له خپل فامیل سره د بیت الله شریف په زیارت مشرف شو او چې بېرته راغی نو له پخوا نه ډېر زیات فرق پکې لیده کېده. انزوا یې زیاته شوه او محمدی (ص) مینه یې د تفکر خوری شو. سره لدې چې صحي وضع یې د ډاډ وړ نه وه مگر که به تکلیف ورته پېښېده په علمي مجامعو او ټولنو کې به یې پوره برخه اخیسته خصوصاً د آنحضرت (ص) د مبارک میلاد په مناسبت به چې کومه ټولنه وه، د خپلو لیکنو مخه یې ټوله موعظو او نعتیه کلامونو ته وگرځوله چې نشر یې هم په همدغه ډول شو. مثلاً اسلام او د اسلام نقش د فرد او جامعي په جوړولو کې کتاب یې هم په همدغه وخت کې لیکلی، غیر له دغسې ټولنو به په عامو وختونو کې په قطعي انزوا پدې وجه خوښ ؤ چې په اسلامي دین څه اسلامي لیکنه وکړي او د خپلې عقیدې او عشق مرکز ته یې (محمد ص) د نذرانې په توګه وړاندې کړي لکه چې د رحمت للعلمین عنوان لاندې نعت یې د نمونې په توګه لیکل کېږي:

رب العالمین دې رحمة للعلمین ګڼي

نلري ټاني چې دې خاتم النبیین ګڼي

ډېر خلک دی وایستل تیارونه د رڼا لورته

ستلا لاس کېږي رڼا مسلمانان نور یقین ګڼي

ته په مومنانو مهربانه له هر چا نه وې

ځکه دې روف رحیم ارحم الراحمین ګڼي

ستا خلق عظیم خو په قرآن کېږي خدای (ج) ستایلی دي

نور خلک لا څه چې مشرکان دې هم امین ګڼي

ډېر دې ګرځولی له دوزخه د جنت لور ته

ښايي درسره چې دې شفیع المذنبین ګڼي

تا مسلم په بعث بعد الموت باندې مؤمن کړلو

نه مري مؤمنان اب حیات د اسلام دین ګڼي

غیب ته دې نظر متوجه د مؤمنانو کړ

ځکه حیواني نظر سطحي او ظاهر بین ګڼي

دې دنیا نه ښه بله دنیا ځانته مومن لري

هلته مومن هر څه لري کله ځان مسکین ګڼي

بار د دنیا هر څومره که سپک وي څه پروا لري

تله د عمل یې که درنده وي ځان سنگین ګڼي

ستا مینه مې بس ده چې له ځان سره یې خدای ته وړم
ستا رضا الفت رضا د رب العلمین ګڼي

نه یوازې دا چې مرحوم الفت له خدای ﷻ او رسول الله سره د مینې واقعي معنی پېژندلې وه بلکه له دنیا سره یې لکه چې له پخوا نه هم اړیکې ټینګې نه وې پدې شپو ورځو کې بېخي قطع شوې وې د دنیا حب ته به یې خفي شرک ویلې او د دنیا یې مال د نه درلودو حال به یې د ژوند خوند او د خدای ﷻ او محمد ﷺ د رضا او خوښۍ یوازینی مثبتې وسیله ګڼله لکه چې د پاکې مینې عنوان لاندې داسې لیکي:

د مومن په زړه کې مینه وي د الله اکبر

د قارون په زړه کې مینه د دنیا د سیم و زر

په پاک زړه کې پاکه مینه په ناپاک زړه کې ناپاکه

د غوډل په شانې زړه کې مینه وي د ګاو خر

خفي شرک دی که څوک پوه شي د دنیا مینه په زړه کې

یوه مینه ساته زړه کې نورې مینې کړه بهر

د مين نظر هر كله وي په خپلې ليلې باندې

د پټنگ نظر په شمع نه په شمس نه په قمر

شي له نورو بېكانه لېونې بيا فرزانه

چې په عشق او محبت كښې شي له ځانه ناخبر

حال يې بل شي خيال يې بل شي نظر بل شي منظور بل شي

بل سړى شي بل عالم كښې د يو چا په يو نظر

د دنيا تورو تيارو كښې پټې سترگې ویده پروت وم

د راحت بستر مې پرېښود چې مې وليده سحر

له عالمه كناره شه كه وصال د محبوب غواړې

كنه كونه كښې څوك مومي وصالونه د دلبر

خو دنيا نكړې طلاقه د عقبې ليلې مه غواړه

بن په بنې ورځي كله د شپې چا ليدلى لمر

د مرحوم الفت يوازې همدغه ليكنه هم كه سړى تحليل كړي نو د تحليل نتيجه به دا وي چې د دنيا حب نه لاس
په سر شوى ؤ او صرف د يوې پاكي مينې څښتن گرځېدلى ؤ. د تصوف په زړه پورې لور او عالي مقام يې په نصيب ؤ
ځكه تر څو يو سړى د يوه شى په ماهيت نوى پوهېدلى په هغه څه حكم نشي كولاى دى چې ليكي:

د دنيا تورو تيارو كښې پټې سترگې ویده پروت وم

د راحت بستر مې ترك كړ چې مې وليده سحر

دا پخپله د دې ثبوت دى ځكه چې په تصوف كښې لا موجود الا الله اصلي غايه ده او دې مرحلې ته تر څو څوك
نه وي رسېدلى د دنيا د ژوند په تيارې نشي پوهېدى.

گرچه مرحوم الفت بالطبع هم شهرت طلبه او ځان ښودونكى شخص نه ؤ خصوصاً په دغه لړ كښې خويې ډېره هڅه
دا وه چې په ده به د تصوف په هكله بايد هېڅوك هم ونه پوهېږي همدا علت ؤ چې ظاهري لباس يې د مروجو او

معروفو صوفيانو سره ډېر فرق او متاير نه بلکه مخالف او ضد يې ښکارېده خو سره لدې هم نه دی توانېدلی چې د خپل بدلون پېښه پته کړي نو داسې يې ليکلي:

زه بېخي بل شوم بل مې جهان شو

بدل مې يون شو بدل مې تون

ظاهري ندى جسماني ندى

خوځ ليدى نشي زما بدلون

زه هغه نه يم اوس چې پخوا وم

دى زما کله زما پرون

ما وليد بل چا ليدلى نه دى

له خپله ځانه د ځان بېلتون

الفت موندلى فيض له الفت

ښه ده چې ندى د چا مرهون

په هر حال خداى بڅښلى الفت د افغانستان د علمي، اجتماعي، سياسي او ادبي ممتازې طبقې په کاروان کېږي يو ځانگړى حيثيت لري چې که څوک يو ځل د نوموړي آثار په تحقيقي او تدقيقي سترگه وگوري او د بې تعصبه قضاوت په تله يې وتلي د مرحوم الفت د زمانې او يا څه مخکېږي په افغانستان کېږي يا له افغانستان نه د باندې اسلام پوهانو له ليکنو او اثارو سره يې مقايسه کړي اعتراف به وکړي چې مرحوم الفت په پورتنيو ټولو لحاظونو د ټولو مخکښ دى.

والسلام

مرحوم گل پاچا الفت او د هغه نظريات

الحمد لله و كفى و سلام على عباده الذين اصطفى

اما بعد:

د جهادي څېړنو د مرکز له کتونکي ډلې او محترم مشر څخه د زړه له کومې نه اظهار د امتنان کوم چې له ما غوندې کم علم او کم تجربه او ډېرو معلوماتو خاوند بې نوم او بې نشانه شخص څخه چې پل يې په اړو کښې هم نه معلومېږي، غوښتنه شوی چې د مرحوم الفت د ژوند او جهاد، شعر او ادب او د خلقو د ذهنونو د روښانه کولو په متعلق څه نا څه رڼا واچوم. شايد دا به د دوی حسن نظر وي زما په هکله او که نه زما نظر او فکر او د هغه محترم علمي شخصيت د هغه د تفکر د سطح لوړ والی داسې مثال لري لکه چې په هغه پخوانی د تورو تېلو ډيوه باندي څوک د لمر رڼا لټوي، مگر بيا هم زه خوښ يم چې د هغې بودی په څېر چې د تارو مشوره يې په لاس او د حضرت يوسف^(ع) د خريدارانو په ډله کښې ولاړه وه او ځان يې د يوه خريدار په شکل معرفي کاوه.

مرحوم الفت صاحب ما ډېر کم ليدلی وو. شايد په ټول عمر کښې دوه يا درې وار، هغه هم د اتو يا لسو دقيقو په شاو خوا کښې، خو يوه ورځ داسې پېښه شوه چې زه پښتو ټولنې ته د يو څه کار لپاره لارم دا هغه ورځ وه چې محترم الفت د رئيس مستقل قبایل په حيث مقرر شوی وو، خلک او مراجعين د تېريکي لپاره ورته ډلې ډلې تله او راتله، راتلونکي ډلې اکثره رئيسان، وزيران، جنرالان و غټ خلک وه پدغه وخت کښې زه په يوه مکتب کښې معلم وم. چې زور ليلامي بطلون، خبرنه پکړی او نا پالسه بوتانو هېڅکله هم دا اجازه نه راکوله چې د تېريکي مجلس کښې گډون وکړم. ځکه هلته ډېر لوکس، شيک، پالش شوی او په صابونونو مينځل شوي، معطر موټر سواران، چې د هغو کړاوو زما د مخې سد او مانع وو.

زما پېژندنه هم د مرحوم سره لږ وه، کله به مې زړه را جک کړ چې الفت يو ظاهر بين شخص نه دی، شال شړی او ململ د ده په نظر کښې تفاوت نه لري نو زما په ورتک که خوشحاله نه شي نو خفه به هم نه شي او کله به بيا چرت راغی چې ته څوک او دا مقام! خو د دې ټولو مختلفو نظرياتو سره سره کله چې ازدحام کم شو. د دروازې پرده مې زړه نا زړه پورته کړه د الفت سترگې په ما ولگېدې. زما د کم جرأتی او ويريديونکی قيايې سره سره د چوکۍ نه را اوچت شو او د الفت په غېږ کښې يې ونيولم په خپل څنک کښې يې کښولم تر کومه وخته چې زه هلته وم ډېر غټان تله او راتله، خوده مرحوم په هره خبره کښې زما سره مخاطبه کوله او نورو ته به يې صرف جواب قدری ويل. ما وويل چې مونږ تا د مقام او څوکي په لوړوالی نه پېژنو ته يو مفکر د ژوندانه د کړاوونو د سمولو او د حقيقت د درک او موندلو ته د رسېدلو يو مبارز يې ده وويل حقيقت زرو جامو کښې رټل کېږي. خوانسان جد و جهد کښې بايد بې عزمه نه شي او ورنه رخصت شوم.

د مرحوم الفت صاحب تألیفات او لیکنې:

د الفت صاحب تألیفات که په کلی صورت د غور او تعمق لاندې ونيول شي نو د ده طرز تفکر انسان ته دا ټکی ور په ګوته کوي چې د ظلم او بې عدالتۍ سره مجادله وشي، فرد او جامعه د اسلامي مفاهيمو په معيار بايد متکي وي، تفوق طلبي بايد د علم او اجتماعي عدالت په تله وتلل شي نه د مادي او شخصيت پرستي په بناً دا هغه اسلامي او سپېڅلی نظر دی چې د اسلام مقدس دين ورته په ډېره درنه سترګه کتلی او د بشریت ستر لارښود حضرت محمد(ص) اجتماعي عدالت داسې بيان کړی:

وَاللّٰهُ لَا يَأْتِيْ اُحَدٌ مِّنْ اَحَدِكُمْ حَتّٰى يُحِبَّ لِاَخِيْهِ مَا يُحِبُّ لِنَفْسِهٖ.

د ده محترم اکثره نظم او نثر د همدغه اصل او هدايت په رڼا کېښي ليکل شوی. د الفت صاحب د فکر سطحه او د نظر لوړوالی دومره اوچت دی يوازې دا نه چې زه يې نشم تحليل کولای بلکه ډېر د شعر او ادب د فن خاوندان هم د هغه ليکنو ته ګوته په غاښ دی چې دی مرحوم وايي:

زه يې پېژنم شاعر دی بل څوک نه دی

چې دا لوی جهان وړوکی ورته ښکاري

طوفاني سيلاب ګڼي د مظلوم اوښکی

د دنيا بحر ډنډو کی ورته ښکاري

د دنيا فاني عيشونه نعمتونـــــــه

د سپی مخ کېږي پروت هډوکی ورته ښکاري

چې سل وژني او خپل نفس وژلی نشي

بېغیرت او ویریدونکی ورته ښکاري

نو د دومره لوی او عالي نظر خاوند چې د ده لوړ خیالونه او ژور فکرونه په لاندې باندې ټولو باندې احاطه کړی وي او په هره جمله او هر فرد، هره کلمه يا په هر شعر باندې يې کتابونه وليکل شي د دومره لوی متفکر او نظر خاوند د شخصيت يادونه په کومه ماته ګوډه مقاله او يا کوم مجله چې د هغه د ژوند او طرز تفکر ترجماني وکړي ډېر جرأت دی. ځکه د ده اشعار که په مقایسوي ډول د علامه اقبال لاهوري له دري اشعارو سره وتلل شي نو بالکل ورسره معادل د کلماتو په جوړښت او خوړوالی د وخت او زمان د تطابق په متعلق هېڅ ترې نه کم نه دی. دلته د مرحوم علامه اقبال يو فرد او د مرحوم الفت صاحب يو فرد د مثال په توګه وړاندې کوم:

علامه اقبال وايي:

سال ها در كعبه و بت خانه می نالد حيات
تا ز بزم عشق يك دانای راز آيد بيرون

خو دغه مقصد مرحوم الفت د نابغة الشرق سيد جمال الدين افغاني په متعلق داسې ادا كړی:

د قدرت له كارخاني نه كله كله

په جهان پيدا يو بل رنگه بشر شي

زما په عقیده د مرحوم الفت پېژندنه بايد د الفت په خبرو باندې وشي چې آيا الفت څه خبرې كړي، څه يې ويلی، څنگه يې ويلی، د چا لپاره يې ويلی، د كوم نظر خاوند وو، ده څه غوښتل چې بايد اجتماع څنگه وي او افراد بايد څنگه اصلاح شي.

لنډه دا چې د الفت خبرې د الفت په خبرو كښې دي مونږه كه د ده په شان كښې له ځانه څه وايو او يا ليكو دا د هغه د فكر او نظر ترجماني نه شي كولاى بلكه د ده د عالي شخصيت مظهر او بيانوونكى د ده محترم هغه ليكنى دي چې ده په خپل حيات كښې خپل طرز تفكر لكه د ځلانده تورې په شكل د هر ظلم او وحشت هر ناوړه عمل په مقابل كښې استعمال كړي او د تورې د كوزارونو په عوض يې د قلم د تورې په استعمال د هغه په مقابل كښې جهاد كړى دى. دا ځكه چې د تورې جهاد خو د يو محدود وخت پورې وي او د قلم جهاد د قيامت تر ورځې دوام كوي. مرحوم الفت د ژوند په دوران كښې ډېر كتابونه ليكلي چې ماته يې پوره شمېر معلوم ندی خو مشهورې ليكنې يې دا دي:

غوره اشعار، غوره نثرونه، د زړه وينا، لوړ خيالونه او ژور فکرونه، د اسلام نقش، د فرد او جامعي په جوړلو كښې او د منطق يوه رساله، وروستى تاليف يې د الفت خبرې دى. د ده د تاليفاتو هر عنوان يا هر يو شعر يا يو فرد دا حق لري چې يو مستقل كتاب پرې وليكل شي تر څو د هغه معانى او مفاهيم چې د ده د جملو د تركيب په جوړښت كښې نغښتى وي وڅېړل شي پدغه وخت كښې چې زه دا خبره كوم د هغه مرحوم يو كتاب زما په مخكښې پروت دى چې دا فرد يې په وقايه ليكل شوى دى:

آزادي كه خيراتي وي يا د چا مهرباني وي
افتخار به پرې ونه كا كه همت يې افغاني وي
قرباني چې پكښې نه وي هغه كله لوى اختر وي
آزادى سره تړلى ډېره لويه قرباني وي

نو د ادب پوهان پدې پوهېږي چې د دغه شعر په لنډو جملو كښې څومره ادبي مفاهيم او اسلامي ايتار او د ژبي سادگي او د معنويت په لحاظ څومره لوى مفهوم لري.

يو عربي شاعر وايي:

لَهَا مِنْهَا عَلَيْهَا شَوَاهِدُ

(ده لره له همدې ځنې په ده باندې شواهد موجود دي.)

زه دلته د فرد او اجتماع د جوړولو ځنې هغه نظريات چې د اسلام د مقدس دين لارښود حضرت محمد(صلي الله عليه و سلم) د اجتماعي ژوند د سمون لپاره بيان کړي را نقلوم:

اِنَّ اَحَبَّ النَّاسِ اِلَى اللّٰهِ يَوْمَ الْقِيَامَةِ وَاَقْرَبَ هُمْ مِنْهُ مَجْلِسًا اَمَلًا عَادِلٌ وَاِنَّ الْبَغْضَ النَّاسِ اِلَى اللّٰهِ يَوْمَ الْقِيَامَةِ وَاَشَدَّ هُمْ عَذَابًا اَمَامَ جَائِرٍ.

(امام بخاري - مسلم - ترمذی)

ده ده په نظر د اسلام د عالي قانون په چوکاټ کېنې چې کومه آزادي د انسان لپاره ورکړل شوی هغه بايد تضمين او محفوظه پاتې شي يوه اسلامي ټولنه د اسلام په اساساتو بايد متکي وي په اسلام کېنې مطلق العنان حکومت او مستبد نظام شرعي جواز نلري. د اسلام اولوالامر په هر نامه چې وي مکلف دی چې اجتماع د اسلام په اصولو عباره او برابره کړي له اسلامي اساساتو سره مطابق يو نظام جوړ کړي. د اسلام په مقدس قانون کېنې دا حق هر چا ته ورکړه شوی چې واکمن قدرت ته د ښو او بدو توصيه او لارښودنه وکړي د همدغه اصل په بنا کله چې لومړی خليفه سيد نا حضرت صديق اکبر(رض) خليفه وټاکل شو په لومړی خطبه کېنې يې وفرمايل:

زه ستاسو نه بهتر نه يم تاسو غوندې يو شخص يم که په حقه لاره روان وم زما مرسته وکړئ او که په باطله لاره روان وم په سمه لار مې برابر کړئ. زما اطاعت تر هغې پورې کوئ چې د خدای(ج) په لاره سم وم او که کور شوم په تاسو سمعه او اطاعت لازم ندی.

په همدې ډول کله چې حضرت عمر فاروق(رض) خليفه وټاکل شو په خطبه کېنې داسې وفرمايل:

که زه مو بې لارې وليدم په سمه لار مې برابر کړئ.

په دغه وخت کېنې يو مسلمان پاڅېده او توره يې را وښکته خليفه ته يې ووي:

کله چې ته منحرف شوې په دې توره به دې سموو.

حضرت عمر(رض) ډېر خوښ او د خدای(ج) شکر يې په ځای کړ چې په مسلمانانو کېنې داسې کسان شته چې خليفه

په توره سمې لارې ته برابر وي او نه پرېږدي چې له حق نه منحرف شي.

هو! په اسلام کېنې تنقيد او د اعتراض لاره خلاصه ده هر انسان حق لري چې تنقيد وکړي او په مشر کېنې هم بايد

د تنقيد د اورېدو حوصله موجوده وي. د اسلام هر عمل او هر حرکت بايد د مسلمانانو لپاره د يوې صالحې اجتماع د جوړولو په خاطر يو قانون وي او اسلامي جامعه و همغه مقرراتو په اساس مخ په وړاندې لاره شي.

د غنيمت د مالونو د وېش په وخت کېنې يوه ورځ يو قسم خاص رخت چې (برديمانې) ورته ويل کېده، وېشل کېده

چې يو يو څادر هر چاته ورسېده. خليفه او د ده زوی عبدالله ابن عمر(رض) ته يو يو څادر ورسېده څرنگه چې د خليفه

مبارك قد جگ وه يو خادر يې د لباس لپاره كافي نه وه. عبدالله د ده زوى خپل خادر وركړ چې د هغه لباس پوره شي.
خو كوم وخت چې خليفه ممبر ته وخوت او په خطابه كښې يې وفرمايل:

يا ايهاالناس اَسْمِعُوا وَاَطِيعُوا

(واورئ او اطاعت وكړئ)

په دغه وخت كښې حضرت سلمان (رض) پاڅېده او په مقابل كښې يې داسې وويل چې:

لَا سَمْعَ لَكَ عَلَيْنَا وَ لَا طَاعَتَه

(نه ستا اورو او نه ستا اطاعت كوو)

خليفه وفرمايل چې ولې؟ د څه لپاره؟

سلمان (رض) وفرمايل:

دا لباس دې له كومه كړ هغه يو خادر خو ستا نه بس كېده معلومه ده چې بې عدالتي دې كړي.

خليفه (رض) خپل زوى ته وفرمايل چې ځواب يې وركړه.

عبدالله ابن عمر (رض) وويل چې ما خپله برخه هغه ته وركړه چې لباس يې پوره شي.

حضرت سلمان (رض) وويل:

اوس پر مونږه سمعه او اطاعت لازم دى.

د مرحوم الفت په نظر هغه اصل چې اسلامي قانون د ظلم په مقابل كښې د مبارزې لپاره مقرر كړي بايد پوره مراعات شي تر څو ظلم په هر رنگ او بڼه په هر شان او شكل او په هره سويه چې وي بالكل محوه او نابود شي او يا لاقل د هغه د امحاء لپاره جد و جهد جاري وساتل شي.

هر كله چې څلورم خليفه حضرت علي (رض) د خلافت لپاره مجبوره شوه په اسلامي تربيه او اخلاقو كښې ډېر تفاوت موجود شوى وه. اسلامي اخلاق مخ په انحطاط او ځور روان وه ځكه چې مسلمانان د عظيمو فتوحاتو له كبله د ډېر ثروت خاوندان شوى و. ورسره ورسره عياشي، تن پروري په زړونو كښې د جاه او جلال مينه د خواهشاتو پوره كول په اخلاقو كښې پوره بدلون راوستى وه. معنوي او روحاني تعلقات يې كم شوى وه. د حضرت عمر فاروق د خلافت نه وروسته كه څه هم د فتوحاتو لړۍ همهنسې په كاميابه توگه روانه وه خو له دغو پرمختكونو سره معنوي او اخلاقي انحطاط، اقتدار، د شخصي گټو مينه، د حرص او هوس اثرات په خلكو پرېوتى وه، سياسي رشوتونه او د ضمير خرڅول په ډله كښې د ډلو جوړول او څو ملكرى پيدا كول خپل مرام په هغو قبلول رواج شوى وه. مگر حضرت علي (رض) خو د دغه مكتب سړى نه وه. ده مسلك له سياست نه نه قربان كاوه د اخلاقي كمزورتيا په وسيله يې سياسي كاميابي نه گټله. هېچا ته يې بې شرعي استحقاقه څه نه وركول نه يې څوك تظميع كاوه كله چې د ده ورور عقي (رض) په ډېر اميد ده ته راغى چې له بيت المال نه څه وركړي. حضرت علي (رض) خپل زوى امام حسن ته وويل كله چې زما برخه له بيت المال نه را ووته بازار ته ولاړ شه يو جوړ جامې او يوه جوړه پڼې ورته واخله. همدا سبب دى چې حضرت عقي (رض) له ده نه خوابدى شو. خو كله چې حضرت معاويه (رضى الله عنه) ته ورغى هغه سل زره درهمه وركړه. چې په دغه واسطه يې ورور له ورو نه بېل كړ خو څلورم خليفه مسكلى تقوى چې د بيت المال پيسې د سياسي مصلحت لپاره ولگوي اجازه نه وركوله.

حضرت علي (رض) به ويل چې زه پوهېږم چې څه شى تا سو اصلاح كوي مگر نه غواړم د ځان په فاسدولو تاسو اصلاح كړم. حضرت علي (رض) غوښتل چې د رسول الله صلى الله عليه و سلم او د دريو واړو مخكينيو خلفاوو په لاره ولاړ شي خو مسلمانان له اخلاقي انحطاط سره دومره مخامخ وه چې د مخكينيو په زمانه كښې نه وه همدغه اخلاقي انحطاط او معنوي سقوط د دې باعث شو چې په مسلمانانو كښې تفرقي او رخنې پيدا شوې اسلامي زعامت خپل عظمت بايلود، يزديدان د قدرت خاوندان او اداري دستگاه بالكل فاسده شوه.

دلته د الفت نظر دا دی چې د اسلامي ټولنې په جوړولو کېنې اداري فساد ستر عامل ګڼل کېږي باید په افرادو کېنې اخلاقي تهذيب او سياسي تقوی د دین په اصولو پابند اوسېدل په نظر کېنې ونيولای شي تفوق پسندي او ځان په نورو لوړ ګڼل، خپل نظر په خلکو تحمیلول او د نورو نظریات له خپلو شخصي ګټو نه قربانول د اسلامي غړا دین په نزد محکوم او مردود دی.

ما مخکېنې ویلی چې مونږه د الفت خبرې باید د الفت په خبرو کېنې ولټوو د الفت فکر، ذکر، شعور ناسته، پاسته او کړه، وړه ټول دې ته متوجه وه چې باید خپل محیط او ماحول ناوړه او غیر انساني فکر څخه څرنگه جلا او اصلاح او څرنگه وژغورل شي.

په هغه وخت کېنې چې د ده د غوره اشعارو کتاب چاپ شو، هر چا د ده اشعار لوستل خود ده دا یو فرد د هر با سواده او بې سواده په خوله تکرار کېده:

نه یمه خاین په خیانت د نورو پوه یمه
پوهه که ګناه وي خلک ټول اوس پوهېدلی دي
نه ومه خبر پرده مې لږ غوندې چې پورته کړه
نه دی د ویلو هغه څه چې ما لیدلی دي
لوړ مقام ته رسي چې بوتونه پاکوي د بل
ډېر په دغه شغل ریاست ته رسېدلی دي

ده په خپلو اشعارو کېنې هر ظلم او ظالم غندلی او د هر بې وزلی په حال یې ژړا کړی ده. زه د ده دوه درې شعره چې عنوان یې دی د حق رڼا تر څېړنې لاندې نیسم. د مرحوم الفت دغه شعر چې (د حق رڼا ده) د ده د فکر ژوروالی انسان ته بالکل په ګوته کوي او دا مقصد ثابتوي چې الله (ج) فرمایلی: (الله نور السموة و الارض) هغه ذات اقدس چې له وهم او مخیله قوا، عقل او تصور نه بېل او سوا دی د علم نظر هلته امکان نه لري هلته طول او عرض څرنگوالی او تکيف نشته هغه څه چې مونږه ګورو او یا یې د منطق او استدلال په شکل ثابتوو ذات اقدس له هغه څخه ډېر لوړ او عالي دی د حق تجلیات خپل انوار هغه ځای کېنې ښکاره کوي چې یو ایمان یې ویني او بس.

عقل پوه نه دی چې یې څنګه په څه شان ویني
د حق رڼا کړي تجلی چې یې ایمان ویني

الفت صاحب ویلی چې:

زمونږ مننه، زمونږ رد، زمونږ انکار غلط
څه اعتبار لري زمونږه اعتبار غلط

دلته به بده نه وي چې د مولوي جلال الدين بلخي (ح) او د مرحوم الفت د نظر نژدې والی بلکه یو والی ته یو څه اشاره وکړو. مولانا وايي:

كُلُّ شَيْءٍ قَالَهُ غَيْرُ الْمُفِيْقِ
اِنْ تَكَلَّفَ اَوْ تَصَلَّفَ لَا يَلِيْقُ

دی هم وايي چې هر هغه څه چې وايي غیر هوښیار انسان ولو که ډېر تکلف او یا لاپی شاپی وکړي هغه د ذات اقدس سره مناسب نه دی دلته مرحوم بلخي په خپل عجز او د فهم ګونګوالي ته داسې اشاره کوي:

لَا تُكَلِّفْنِي فَنَانِي فِي الْفَنَاءِ
كَلَّمْتُ أَفْهَامِي فَلَا أُحْصِي ثَنَاءً

دی وايي چې ما مه په تکلیف کوی په عشق کښې فاني یم زما فهم او ادراک ګونګ او عاجز دی او د خپل عجز د اثبات لپاره هغه قدسي حیث چې آنحضرت (ص) فرمایلي او خپل عجز یې ښکاره کړی دی، راوړی:

لَا أُحْصِي ثَنَاءً عَلَيْكَ كَمَا أَنْتَ أَثْنَيْتَ عَلَي نَفْسِكَ.

او دغه مبارک حدیث هم د قرآن کریم په اساس چې الله (ج) فرمایي منځ ته راغلی دی:

ان تعدوا نعمت الله لا تحصوها

مرحوم الفت په دغه متعلق داسې وېلی دي:

ستا معرفت ته د بشر عقل رسېږي کله
د انساني فکر لباس په تا جوړېږي کله

خو د اثبات په وخت کښې بیا داسې وايي چې:

ړانده پوهېږي چې لمر شته دی مګر لمر نه ويني
سحر له خوبه را پاڅېږي خو سحر نه ويني

مولانا بلخي دا اثبات په دغو جملو کښې کړی دی:

آفتاب آمد دلیل آفتاب
گر دلیلت باید از وی رومتاب

هو! د علت او معلول استدلال د فلاسفه و استدلال گڼل کېږي چې د هغو په صدر کېږي د تفسیر کبیر مؤلف امام
فخر رازی وایي:

چې یا ترجیح بلامرجح او یا توقف د شی په خپل نفس پورې راځي. دا دواړه باطل دي نو معلومه شوه چې ذات
اقدس د علت او د معلول د سلسلې نه بهر، هلته چې زمان او مکان، عقل او شعور احاطه نه شي کولای او نه د فکر نظر
هلته رسي چې دلته د الفت او مولانا نظریات بالکل متشابه او عین شی دی. خو مولانا په فخر رازي تنقید کوي او وایي:

فخر رازی آرد را لیتــــی کنــــد
پیش مرغان ریزد و تی تی کنــــد

او د فخر رازي استدلال داسې محکوموي چې:

پای استدلالیان چــــوین بود
پای چوین سخت بی تمکین بود

د مولانا په نظر په دلیل انکاء د تضعف اثر گڼل کېږي او وایي چې:
یو اجلي د بدیهیاتو حاجت دلیل ته نه لري چې مونږه له علت نه معلول ته او یا معلول نه علت ته حرکت وکړو.
مولانا د اثبات په مقام کېږي داسې وایي:

جنبش ما هر دمی خود اشهد است
کو گواهی ذولجلال سرمد است

گردش سنگ اسیا در اضطراب
اشهد آمدا بر وجود جوی آب

نو د مولانا بلخي او د مرحوم الفت اظهار عجز بالکل سره مشابه او د دوی فکري یووالی سره نژدې او یو شان دی
نو ځکه الفت صاحب خپل عجز داسې اظهاروي:

خدایه تا نشي پېژندی زمونږ قلیل علم
دا په علت معلول ولاړ زمونږ علیل علم

اهل عرفان په تضرع ماعرفناک وایي
مونږ هاغه حمد کله ویلی شو چې تا ته ښایي

همدا راز رئيس الصديقين سيدنا حضرت ابى بكر الصديق (رض) فرمايلى چې:

العجبُ _____ زعن درك الا دراك ادراكُ
والبحث عن السرالذات اشراكُ

يعنى عاجزى د معرفت په ميدان خپله پېژندل دى. نو د همدغه علت په اساس الفت صاحب د انسان پوهه او علم، كونه والى او كونگوالى گڼلى دى. ما په مخكښې كړشو كښې وويل چې د مرحوم هر عنوان يو كتاب او هر كتاب يې بابونه او هر باب كښې فصلونه او په هر فصل كښې شعرونه او هر يو شعر يې بيتونه چې د هر بيت په هره جمله او تركيب كښې معانى او مقاصد پراته دي او هر مقصد يې د مرغلرو خزانې بلل كېږي. چې د ادب د شعر او شاعري لامبوزن او غواصان يې پيدا كولاى شي دلته به بده نه وي چې يوې خبرې ته اشاره وكړم او هغه دا چې نه پوهېږم كوم كال او كوم وخت وه خو يو كتاب چې نوم يې وه يو شعر. دا شعر د پښتو د ادب پلار خوشحال خان خټك شعر وه. خو د پښتو د ادب ستر صوفي او فيلسوف شاعر امير حمزه شنوارى چې د خيبر د ادب څوكه يې له آسمان سره سپالي كوي له خوا ليكل شوى وه او د خوشحال دا يو شعر يې شرح كړې وه. هغه شعر دا دى:

په هر څه كښې ننداره د هغه مخ كړم
چې له ډېرې پيدا يى نه ناپديد شو

دا كتاب په ډېر حكيمانه او عالمانه منطق توگه خپرل شوى وه چې د خوشحال بابا هغه فكري لوړ نظريات چې دغه يوه شعر كښې ځاى شوى وه را ښكاره كړي اوس نو مونږه د محترم الفت هغه جد و جهد، مبارزه په يوه مجله يا يو كتاب كښې څنگه ځايولای شو؟ هغه د حق او حقيقت طرفدار د سليم فطرت ترجمان او د يوه درست شعور او د يوې سپېڅلې عاطفې څښتن، يو واقعي خطيب او د يوې اسلامي نظر يې مبلغ وه. داسې مبلغ چې تبليغ يې پند، نصيحت، حكمت، تقوى، ديانت، وفا، صدق او عشق ؤ. دى د يوه واقفيت داعي او د ذهنيونو روښانوونكى ؤ. هر څه يې چې بدلېدلى هغه يې بد هم گڼلى او د هغې په مقابل كښې يې د (مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ وَالْإِنْسَانُ أَتَى الْفُلْسَافَةَ) د هغه د تغير او امحاء د كوښښ جهاد پيل كړي. د ده نظم او نثر هغه موعظه حسنه وه چې حق جل جلاله فرمايي:

أُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ.
د ده عشق د پروډكار د مخلوق د اصلاح سره ؤ.

حافظ صاحب وايي:

هرگز نمیرد آنکه دلش زنده شد به عشق
ثبت است بر جریده عالم دوام ما

دی د حق ویلو یو ستر مجاهد ؤ او د ده جهاد تل جاری و. رسول کریم (ص) فرمایلی دی چې مؤمن جهاد په توره کوي او په لسان. د لسان او د قلم جهاد همېشني جهاد وي همدا علت دی چې رسول کریم (ص) فرمایلی دی:

أَشَدُّ الْجَهَادِ كَلِمَةُ الْحَقِّ عِنْدَ السُّلْطَانِ الْجَائِرِ.
سخت جهاد د ظالم په مخ کښې د حق بیانول دی.

نو د دغه پورتنی حدیث شریف په اساس مرحوم الفت د وخت د قدرتونو په مقابل کښې تل دا حق جهاد کړی او د خلکو د ذهنونو د روښانه کولو په متعلق یې خپلې هڅې ندي سپمولې. دی په خپله وروستی وصیت نامه کښې داسې وایي:

لاس کښې که څه نه وه چې نهروړي ماړه کړه

زړه کښې خو څه وه چې یې په دوی کړمه زهیر

ښه به وي که لرمې دا تیاره قبر رڼا کاندې

که مې رڼا کړی وي د چا ذهن او ضمیر

په هغه وخت کښې چې په افغانستان لا چا د جهاد نوم هم نه شو اخستی الفت صاحب وایي:

چا چې یو قدرت منلی په جهان کښې د الله (ج)

اصلي کار یې دی جهان کښې جهاد فی سبیل الله

اسلام نردی او نرتوب دی شهادت زړورتوب دی

نه ژړا نه انګولاده نه د ظلم مرئیتوب دی

يزيدان خومره ډېر شوي يو حسين نشته جهان کښې

د جهاد درس چا وا نه خست مهجور پاتې شو قرآن کښې

ومنل مسلمانانو د اسلام آسان امرونه

سر سایه ورکوي خدايه! نه د حق لار کښې سرونه

دا وه د محترم الفت صاحب د جهادي تبليغ يوه لنډه نمونه چې د قلم په توره يې د وخت له جباريت سره مبارزه کړې. خدای ﷻ دې وکړي چې يو څه نا څه د ده مرحوم د نظرياتو ترجماني مو کړی وي.

والسلام مع الاحترام

د محترم الفت صاحب په یاد

په نصیب دی شه فردوس محترم پلاره

په سجدو کښې مې دعا لیل و نهاره

لوی شاعر او لوی لیکوال ټول درته وایي

چې سپېڅلی دې احساس و ګهرباره

نه دې خلق را په تنګ کړی په وعظونو

چې عمل کښې دی عبرتونه بې شماره

نه پادشاه او نه پیسوته یې ټیټ شوی

خو غریب سره تواضع دی ګرند لاره

نه پوهېږم چې د څو کالو ماشوم وم

چې ننګرهار کښې قحطي راغله بې مثاله

مؤلف شوی د غریبانو و کمک ته

امانت کاره په بې وزلو مهربانه

چې خوندي شول مستحق په کومکونو

اضافه دې خزانې ته وروسپاره

نه دې خپلې غړيې باندي نظر وه

نه اغواکړو مشورو ته غور په لاره

که و نورو ته نزول تا ته صعود وه

کابينې نه چې شوري ته دې کړه لاره

همېشه به حکومتو سره دې جنګ وه

چې خبريې کړې د مظلوم امت له حاله

مرګ خونه وه دا د لوی خدای (ج) رحمت وه

چې يې وژغورلې سانحونه بې هنجاره

دېر دې اوبسکې د اخلاص وې بهېدلي

چې دې وليد مستقبل د خيال په هنداره

د کربلا الهام^(۱) د جهاد ټکلي تعبیر شو

وې مخلص چې خدای (ج) در وښودله لاره

راشه وژاړه په حال د دې ملت اوس

پس له یو نیم ملیون شهید د خدای په لاره

تا به ويلي چې دشمن به يې متحد کړي

غړوندي يې د تخریب ولوبېده په غاړه

د نجیب قوت له اختلافه د احزابو

¹ د الفت صاحب په اشعارو کې لویه قصیده.

اعتماد يې که د جولایه او هن خاله²

نه بښامار ندی هغه زړه بوډی ده

چې د لسو کالو او بد نه کړي ويجاړه³

نه (الف) چې د احوالو یې تعبیر کړي
نه (احمد شاه) چې وښيي د وحدت لاره

د قلم د مجلې څخه:

فضل ولي ناکار

سترگور «الف» ته

د هوډمن هنر قبله ورته ښکارېږي

چې د خیال غاړه کړه ورته ښکارېږي

دا ورشو د کوم فاتح ده چې شهور له

چم په چم روه او باره ورته ښکارېږي

د انسان د تقدس ستر دعوه دار دی

دنیا کې د چاره ورته ښکارېږي

د پرېشان اوربل، د خوب تعبیر یې وکړ

د ظالم جهان چپه ورته ښکارېږي

د پامیر او د سپین غره د عظمت څوکی

² مثل الذين اتخذوا من دون الله اولياء كمثل العنكبوت اتخذت بيتاً و ان او هن البيوت البيت العنكبوت لوكانو يعلمون.
³ ولا تكونوا كالتي نقضت غزلها من بعدة قوة انكاثاً.

د ابدال بابا شمله ورته ښکارېږي

سترگور فقريې نخښه خطا نه کړه

د دنيا طالب ساده ورته ښکارېږي

دا دی اوس هم د تکبير نريزه چيغه

د خپل تير غرانکازه ورته ښکارېږي

وخت په فن د تنقيد کچ ايشی ناگاره

«خو»: بي «پاچا» تشه دعوه ورته ښکارېږي

د قلم فال

وربل ئې ما په خوب کښې پرېشان ليدلی دی

ستا بخت خومي رقيبہ دغه شان ليدلی دی

د گلوهار په غاړه محبوبا شوه را حصوره

بلبله دا وطن مې گلستان ليدلی دی

کارغان به پکښې نه وي بلبلان به پکښې وي

باغونه به سمسور وي ما باغوان ليدلی دی

دا توره شپه به خدای کاندې په مور باندې سبا

سپين مخ مې چې سبا غوندي روښان ليدلی دی

تعبیر یې کړی ما په ظالمانو به چپه شي

چپه کاکل مې خوب کښې د جانان لیدلې دی

مهاربه دې په پوزه شي د سرو زرو خاونده

په سرو شونډو د پاسه مې پېزوان لیدلې دی

زه پټې سترگې نه یمه په هر څه اوس پوهېږم

په خلاصو سترگو باندې ما جهان لیدلې دی

له دامه که دې خلاص کړم په قفس کښې دی ایسار کړم

صیاده ما خوځورنگه زندان لیدلې دی

عمل چې وي آزاد او انتقاد پکښې بندي وي

ما هلته د ظلمونو سخت طوفان لیدلې دی

که هر یو رانه وژنې خیال او فکر مې مه وژنه

په دې کښې مې وطن ته لوی تاوان لیدلې دی

ارواښاد استاد الفت

نثار تربت پاک یگانه مجاهد خدا پرست حقیقت بین وطنخواه
شاعر بزرگوار و سخن سرای بی مانند عصر ما
دوست گرامی و یار جانی من گل پاچا الفت
ای زما گرانه اوروره

چگونـــــه شـــــه عر نمایم بســـــوگ توانشـــــاد
کـــــه حـــــرف حـــــرف کنـــــد پیشـــــتر ز من فریـــــاد
مرا مـــــجـــــال نـــــه بخشـــــد سخن کـــــه گـــــریم زار
کـــــه شـــــه عر زود ترا ز من عزا کنـــــد بنیاد
جـــــهـــــان شـــــه عر بداغ تو سو گوارشـــــده
زخامـــــه در غـــــم تو خـــــون چکـــــد بجای مـــــداد
توشـــــه عر بودی و تـــــو ذوق بـــــودی و تـــــو هنر
تونور بـــــودی و تو صـــــدق بـــــودی و تو ســـــداد
تو گریـــــه بـــــودی و تو خـــــده بـــــودی و تو عـــــق
توالفـــــت و تو محبـــــت تو عاطفـــــه تـــــو و داد
بگـــــاه خـــــشـــــم خروشـــــان چوســـــینه جیحـــــون
بگـــــاه فخر فـــــرازان چـــــو قلـــــه شمشـــــاد
قلـــــم بـــــم رگ تولر زد چنانکـــــه درســـــرما
شکســـــته شـــــاخ گلـــــی لرزد از کشـــــاکش بـــــاد
قســـــم بـــــشـــــه عر که: اندر قلم رو خوشـــــحال
پایـــــه تو بـــــدنیای شـــــه عر کمتر زاد
بـــــرنج آبلـــــه پایـــــان بینـــــوای و طـــــن
گریـــــستی تو چو مادر بـــــم اتم اولاد
باشـــــک بـــــوه بـــــی خانمـــــان بـــــی فرزند
چـــــه ســـــیلها که زمزگـــــان خامـــــه ات نگشـــــاد
بـــــدرد مرغک درخـــــون طپـــــده مجـــــروح
چـــــه لـــــعن ها کـــــه نمـــــودی بلانـــــه صـــــیاد
چـــــه شـــــه امهای خجـــــسته چـــــه روز هـــــای ســـــعید
کـــــه بـــــاتو بود مرا الفـــــت مریـــــد و مـــــراد
شـــــه بان مـــــاه و شـــــه بان شـــــه باب و نـــــای شـــــه بان
فضـــــای خلـــــوت یـــــاران و صـــــحبت آزاد

حدیث دلکش تو در فضیلتی آن محفل
 مسیح واریش دل‌های مرده جان می‌داد
 دگر زنش رگس شعله‌ها که وصفت خواه شد کرد؟
 که به باغ نرسد رگس ما را از مانده داد بی‌داد
 دگر که؟ شانه زنش زلف نسفت ترن بقل‌م
 دگر که؟ تنه ازه کند داغ لاله رابسه واد
 حدیث شوق که گوید که خفت مرغ چمن
 سرود باغ که خواند بیباغش عربیداد
 دگر که به بر دل مجروح مانده در هم
 دگر که به خاطر محزون مانمایدش داد
 دگر که نکته سیراید لطیف تراز آب
 دگر که شعری سیراید بدیع تراز باد
 دگر که گرسنگی ستم را زنده بشدت ده‌ن
 دگر که پاک کند چشمت باز را زعن‌داد
 تونور چشمت وطن بودی ای دریغ که چرخ
 جفا نمود و ترازیر خفاک تیره نه‌داد
 تو دریغ و سواد زمانه محفل و وظی
 همیشه تابود از روز و شب بی‌سواد
 تنه را بحافظه روزگار بسپردند
 که روزگار بسد و خوب ما نماید داد

حوت ۱۳۵۶
 بغداد (خلیلی)

د استاد الفت په اشعارو او نثرونو د پوهانو او مشرانو لنډ نظر:

* الفت د جمال او شعر په دنیا کې یو سیر کړی او د کائناتوله لیدلویې یو موتی افکار را ټول کړی ښایسته ښایسته گلونه یې بوی کړی، مست شوی او په هغه پاکه مستی کې یې د زړه غرونه پورته شوی، دده ګوتو د هغه آرزوګانو ریکارد ثبت کړی دی. د الفت په شعر کې د شاعر نصب العین چې زه ورته د مراد ټکی وایم ښه څرګندېږي او دا په پښتو شعر کې زما یو زور ارمان و چې الفت ویوست.

استاد عبدالرحمن پژواک

* ښه شعر هغه دی:

- ۱- چې عوام او خواص پرې پوه شي او عارف او امي ترې د خپل ذوق په اندازه خوند واخلي.
- ۲- چې په هر ځای کې یې د قبول لپاره ځای موجود وي او د زړونو دروازې ورته بیرته وي یعنې د محل او ماحول له احاطې نه بیرون.
- ۳- چې د زمانې له قیده آزاد وي او پېړۍ پېړۍ او د هر عصر خلك ورته قدر او قیمت ورکړي. د مرحوم الفت په شعرونو کې دغه درې واړه ښیږي شته.

سید شمس الدین مجروح

*اگر معاني، گرامی گوهر دریای دلست و حال شاعر دریایی باشد که این گوهر رامی پرورد، در دیار ما و در روزگار ما بلاشک این لآلی فروزنده اشعار الفت و این دریای گوهر خیز دل دردمند و حساس و سخن پرور آقاي الفت است. الفت با این مجموعه نغز، بزبان خوشحال خان و رحمان با با نوای نوینی افزوده و به شمشیر شیر شاه و محمود و احمد شاه پیرایه دیگری بسته است. سخنان او چاشنی درد دارد و شور ملیت. من او را با داشتن چنین مجموعه نغز و زیبا تهنیت میگویم و بر دل دردمند و خامه شیوا و طبع دریا بار او آفرین میخوانم.

استاد خلیل الله خلیلی

* الفت ډیر دقیق او سترګور فنان او صنعت کار دی. د الفت هنر په پښتو نظم او نثر کې ډیر ښه څرګندېږي او ځانته یو خاص طرز لري، د الفت نثر هم شعر دی او نظم یې هم شعر دی. الفاظ او کلمات د شاعر او لیکوال مصالح دي. که الفت هغه سره اوبدي او ترتیب ورکړي د پښتو ادب یو شهکار به وي او که د بل چا په قلم ولیکل شي نو هغه به یو عام نثر یا نظم وي.

استاد عبدالحی حبیبی

*بناغلی الفت شعر نه تکلف لري نه تصنع ، د ده موجونه د احساساتو لکه کابل رود، د قریحې له لوړو چینو څخه بهیري
او لکه بعضې ناظمین ارهې ته ندی محتاج.
اظهار د فضل او معلومات خرڅول قطعاً وجود نلري، دی وایي چې زه (زړه) یم نه (دماغ) لکن د ده مغزو زموږ د
معنوي مایحتاجو دقیق تحلیل کړی.

عبدالهادی داوي

*د کومو مغزو له تل څخه چې دغه قیمتي مرغلي راوتلي دي د هغو خاوند د پښتونخوا د آسمان د یو داسې ځلانده
ستورې مثال لري چې د اشعارو رڼا یې د هر چا د مغزو او زړونو په گوتونو اثر اچوي، موږ ډیر خوشحاله یو چې دغسې
غوره اثر په ډیر نښایسته طباعت او قطع د پښتنې دنیا نندارتون ته وړاندې کوو او پدې توګه پښتو ته د یوه ارحمٰنناک اثر
د چاپیدو زیری ورکوو.

پوهاند صدیق الله رښتین

*زمانه چې پر مدار د کینې راسي
ډیر کلونه دي په کار چې په دې ملک کې
د کمال پر منارو ټکې پرېباسي
بیا،، الفت“ غوندې شیوا شاعر پیداسي

پوهاند عبد الشکور "رشاد"

.....